

ہفت روزہ

خاتم الدین

بیک لکچر
شیخ الفیہ حضرت مولانا محمد علی
شیرازوالہ دروازہ لاہور

۱۰ ربیع الثانی ۱۳۸۶ھ
۲۹ جولائی ۱۹۶۶ء

یک از مطبوعات انجمن خدام الدین لاہور

بدیہ ۲۵ پی

احادیثِ رسول ﷺ

عَنْ سُبْرَةَ رَضِيَ اللَّهُ عَنْهُ
قَالَ: قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ: "مَنْ تَوَضَّأَ
يَوْمَ الْجُمُعَةِ فِيهَا وَنَعِمَتْ وَ
مَنْ اغْتَسَلَ فَأَتَى الْمَسْجِدَ فَغَسَلَ
رِجْلَيْهِ أَبُو دَاوُدَ وَالتِّرْمِذِيُّ وَ
قَالَ حَدِيثٌ حَسَنٌ -

ترجمہ: حضرت سمرہ بن جندب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جس نے جمعہ کے روز نماز جمعہ کے لئے وضو کیا۔ تو اس نے رخصت کو اختیار کیا اور یہ چیز بھی اچھی ہے۔ اور جس نے غسل کیا تو غسل بہت ہی فضیلت کی چیز ہے۔ ابو داؤد اور ترمذی نے اس حدیث کو ذکر کیا اور ترمذی نے کہا حدیث حسن ہے۔

عَنْ أَبِي هُرَيْرَةَ رَضِيَ اللَّهُ عَنْهُ
أَنَّ رَسُولَ اللَّهِ صَلَّى اللَّهُ
عَلَيْهِ وَسَلَّمَ قَالَ: "مَنْ غَسَلَ
يَوْمَ الْجُمُعَةِ غُسْلَ الْجَنَابَةِ
ثُمَّ رَاحَ فَكَانَ قَرِيبَ بَدَنَةِ
وَمَنْ رَاحَ فِي السَّاعَةِ الثَّانِيَةِ
فَكَانَ قَرِيبَ بَقَرَةَ، وَمَنْ رَاحَ
فِي السَّاعَةِ الثَّالِثَةِ فَكَانَ قَرِيبَ
قَرِيبَ كَبْشَا أَقْدَنَ، وَمَنْ رَاحَ
فِي السَّاعَةِ الرَّابِعَةِ فَكَانَ قَرِيبَ
قَرِيبَ دَجَاجَةٍ، وَمَنْ رَاحَ
فِي السَّاعَةِ الْخَامِسَةِ فَكَانَ قَرِيبَ
قَرِيبَ بَيْضَةٍ، فَإِذَا خَرَجَ الْإِمَامُ
حَضَرَتِ الْمَلَائِكَةُ يَسْمَعُونَ
الذِّكْرَ، مُتَّفَقٌ عَلَيْهِ -

قَوْلُهُ: غُسْلُ الْجَنَابَةِ "أَيُّ
غُسْلًا كَغُسْلِ الْجَنَابَةِ فِي الصَّفَةِ -

ترجمہ: حضرت ابو ہریرہ رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ جو شخص خوب اچھی طرح غسل کر کے پہلی ساعت میں جمعہ کے لئے مسجد میں گیا تو گویا اس نے ایک اونٹ خدا کی راہ میں صدقہ کیا۔

اور دوسری ساعت میں جو پہنچا تو گویا اس نے ایک گائے قربانی کی۔ اور جو تیسری ساعت میں گیا تو گویا اس نے ایک سیگنوں والا بینڈھا قربانی کیا۔ اور جو چوتھی ساعت میں پہنچا تو گویا اس نے ایک مرغی اللہ تعالیٰ کے راستہ میں خیرات کی اور جو پانچویں ساعت میں پہنچا تو گویا اس نے ایک انڈا خیرات کیا۔ حتیٰ کہ جب امام منبر پر آ بیٹھا ہے تو ملائکہ خطبہ سننے کے لئے (مسجد کے دروازوں) سے آ جاتے ہیں اور رجسٹرانام درج ہونے کا بند ہو جاتا ہے (بخاری و مسلم) قولہ: غسل الجنابة یعنی ایسا غسل جو صفائے کی صفت میں غسل جنابت کی طرح ہو۔

عَنْ أَبِي هُرَيْرَةَ رَضِيَ اللَّهُ عَنْهُ
أَنَّ رَسُولَ اللَّهِ صَلَّى اللَّهُ
عَلَيْهِ وَسَلَّمَ ذَكَرَ يَوْمَ الْجُمُعَةِ
فَقَالَ: فِيهَا سَاعَةٌ لَا يُوَافِقُهَا
عَبْدٌ مُسْلِمٌ وَهُوَ قَائِمٌ يُصَلِّي
يَسْأَلُ اللَّهَ شَيْئًا إِلَّا أَعْطَاهُ إِيَّاهُ
وَأَشَارَ بِيَدِهِ يَقُولُهَا، مُتَّفَقٌ عَلَيْهِ -

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے جمعہ کا ذکر کیا اور فرمایا کہ اس میں ایک ایسی ساعت ہے کہ اگر مسلمان بندہ اس کو پالے اور وہ نماز پڑھ کے اللہ تعالیٰ سے کسی چیز کا سوال کرے تو اللہ تعالیٰ اس کو وہ چیز عطا فرمادیتے ہیں اور آپ نے اپنے ہاتھ سے اشارہ کر کے اس کی قوت کو ظاہر فرمایا (بخاری و مسلم)

عَنْ أَبِي بُرْدَةَ بْنِ أَبِي مُوسَى
الْأَشْعَرِيِّ رَضِيَ اللَّهُ عَنْهُ قَالَ:
قَالَ عَبْدُ اللَّهِ بْنُ عُمَرَ رَضِيَ
اللَّهُ عَنْهُمَا أَسَمِعْتُ أَبَاكَ يُحَدِّثُ
عَنْ رَسُولِ اللَّهِ صَلَّى اللَّهُ عَلَيْهِ
وَسَلَّمَ فِي شَأْنِ سَاعَةِ الْجُمُعَةِ؟
قَالَ: قُلْتُ: نَعَمْ سَمِعْتُهُ يَقُولُ:
سَمِعْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ يَقُولُ: "رَهَى مَا بَيْنَ
أَنْ يَجْلِسَ الْإِمَامُ إِلَى أَنْ
تُقْضَى الصَّلَاةُ"، رَوَاهُ مُسْلِمٌ -

ترجمہ: حضرت ابو بردہ بن ابی موسیٰ رضی اللہ عنہ بیان فرماتے ہیں کہ مجھ سے حضرت عبداللہ بن عمر رضی اللہ عنہما نے دریافت فرمایا کیا تم نے اپنے والد کو ساعت جمعہ کے بارے میں کچھ رسول اللہ صلی اللہ علیہ وسلم سے نقل کرتے ہوئے سنا ہے؟ میں نے کہا جی ہاں میں نے سنا ہے۔ وہ بیان فرماتے تھے کہ میں نے رسول اللہ صلی اللہ علیہ وسلم سے سنا ہے کہ آپ فرما رہے تھے کہ وہ (قویبت دعا کی) ساعت امام کے منبر پر آنے اور نماز کے ختم ہونے کے درمیان میں ہے۔ (اس حدیث کو مسلم نے ذکر کیا ہے)

عَنْ أَوْسِ بْنِ أَوْسٍ رَضِيَ اللَّهُ عَنْهُ
قَالَ: قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ: "إِنَّ مِنْ
أَفْضَلِ أَيَّامِكُمْ يَوْمَ الْجُمُعَةِ
فَاكْتُمُوا عَلَى مِنَ الصَّلَاةِ فِيهِ
فَإِنَّ صَلَاتَكُمْ مَعْرُوضَةٌ عَلَى"
رَوَاهُ أَبُو دَاوُدَ بِإِسْنَادٍ حَسَنٍ -

ترجمہ: حضرت اوس بن اوس رضی اللہ عنہ سے روایت ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ تمہارے ایام میں سے سب سے افضل و بہتر دن جمعہ کا روز ہے لہذا اس دن مجھ پر کثرت کے ساتھ درود بھیجا کرو۔ اس لئے کہ تمہارا درود مجھ پر پیش کیا جاتا ہے (ابو داؤد نے اسناد صحیح کے ساتھ اس حدیث کو روایت کیا ہے۔)

عَنْ أَبِي هُرَيْرَةَ رَضِيَ اللَّهُ عَنْهُ
قَالَ: قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ: "لَيْسَ صَلَاةُ الْفَجْرِ وَالْعِشَاءِ
الْمُتَّفِقَيْنِ مِنْ صَلَاةِ الْفَجْرِ وَالْعِشَاءِ
وَلَوْ يَعْلَمُونَ مَا فِيهِمَا لَأَتَوْهُمَا
وَلَوْ جُؤَاءَ مُتَّفَقٌ عَلَيْهِ -

ترجمہ: حضرت ابو ہریرہ سے روایت ہے کہ آنحضرت صلی اللہ علیہ وسلم نے ارشاد فرمایا کہ عشاء اور فجر کی نماز (اجامعت مافقیین پر بہت گراں ہے اور اگر وہ ان دونوں کی فضیلت کو جان بیٹے تو ان دونوں جماعتوں میں ضرور حاضر ہوتے۔ اگرچہ گھٹنوں چل کر (بخاری و مسلم)

ایڈیٹر سناٹر حسین نظر ٹیلیفون ۶۷۵۲۵	مفت روزہ لاہور	سالانہ گیارہ روپے شامہ چھ روپے
جلد ۱۲، ۱۰، ربیع الثانی ۱۳۸۶ بمطابق ۲۹ جولائی ۱۹۶۶ء شماره ۱۱		

خدا مالیت

لکھنؤ رسالہ

غازی خدا بخش

حُلِّ مَنَ عَلَیْهَا فَاِنَّ ۝ وَیَسْبِقُ وَجْهَ رَبِّكَ ذُو الْجَلَالِ وَالْاِکْرَامِ ۝
ترجمہ: جو کوئی زمین پر سے فنا ہو کر بالا ہے اور آپ کے پروردگار کی ذات باقی رہے گی جو بڑی شان اور عظمت والا ہے

لودھراں کے قریب پنجاب ایکسپریس اور مسافروں سے بھری ہوئی ایک بس کے تصادم میں چالیس افراد جان بحق ہو گئے اور بائیس زخمی ہو گئے ہیں۔ جن میں انیس کی حالت نازک بیان کی جاتی ہے۔ یہ ایک اتنا المناک اور عبرتناک حادثہ کہ اس کی تفصیلات پڑھ کر ہر شخص پشیم گریاں اور سینہ بریاں دکھائی دیتا ہے۔

کون جانتا ہے کہ کس کا بھائی فوت ہوا اور کون اپنی ماں سے جدا ہوا اور اپنے باپ سے علیحدہ ہوا اور اپنی بیوی سے دایرے مفارقت پایا اور کون اپنے بیٹوں سے ہمیشہ کے لئے جدا ہو گیا۔ ہر شخص کی ایسی حالت تھی جس نے اوروں کی طرف سے بے پرواہی کر دیا ہر واقعہ قیامت سے پہلے دنیا میں بھی پیش آنے والا ہے البتہ قیامت کو بڑے پیمانے پر آنے کا۔

قیامت کو واقعی کچھ چہرے چمک رہے ہوں گے، ہنستے ہوئے خوش و خرم ہوں گے۔ اور کچھ چہرے اس دن ایسے ہوں گے کہ ان پر گرد پڑی ہوگی ان پر سیاہی چھا رہی ہوگی۔ یہیں لوگ، میں انکار کرنے والے نافرمان۔

تاریخ کرام اس خبر کو گوش گوش خوش خوش سے سنیں اور پڑھیں تو انہیں یقین ہو جائیگا کہ جگہ جی لگانے کی دنیا نہیں ہے یہ عبرت کی جا ہے تماشا نہیں ہے

دو ٹوٹے ہوں گے۔ تھوڑی دیر اپنے اپنے گریبان میں منہ ڈالیں کہ وہ کس ٹوٹے سے ہیں؟ کیا قیامت کو ان کے چہرے چمکتے ہوں گے یا ان پر سیاہی چھا رہی ہوگی۔ ان کا دل آج ہی فیصلہ کر دے گا کہ انہوں نے اچھے کام سے کسی کو فائدہ پہنچایا ہے یا کسی کے کام آیا ہے تو کل کو یقیناً ان کے چہرے چمکتے ہوں گے۔ جیسا کہ پیغمبر پاکؐ نے ارشاد فرمایا ہے: "کہ تم میں سے بہتر وہ ہے جو دوسروں کو نفع پہنچائے" سوچیں اور غور کریں کہ آپ سے کسی کو فائدہ پہنچ رہا ہے یا حیوانوں کی زندگی بسر کر رہے ہیں بعض حیوان بھی تم سے بہتر ہیں، اپنے عارضی مالک کا تھوڑا سا چارہ کھاتے ہیں اور اس کے اشارے پر چل رہے ہیں، کبھی کبھی لاش بھی کھاتے ہیں لیکن اطاعت سے سر نہیں پھیرتے اور انسان اپنے مالک حقیقی کا رات دن کھاتے ہیں اور پھر اس کے گن نہیں گاتے۔ یہ یقیناً اس حیوان سے بدتر ہیں۔ آج غور کریں کہ کل کو ان کا شتر کس گروہ سے ہوگا۔ کیا ان پر سیاہی نہیں چھا رہی ہوگی۔ کیا یہ نافرمان ٹوٹے سے نہیں ہوگا۔ اس کا جواب آپ کو خود آپ کا دل دے گا اگر وہ صاف سمجھتا ہوگا اور اس نے کسی اللہ والے کی صحبت اختیار کی ہوگی اور اگر وہ بدکار کی صحبت میں بیٹھا رہا

ہوگا اور صبح شام اس نے صنائع کی ہوگی تو وہ ایسے ہی گنہگاروں کے ساتھ اٹھے گا۔

اس لئے ہمیں چاہئے کہ صبح و شام ذکر و لوگوں کے ساتھ نشست و برخاست رکھیں تاکہ نتیجہ ہمارے لئے بہتر نکلے۔ اس حادثے پر صدر محمد ایوب کا دل بھی پیسج گیا ہے۔ چنانچہ اس نے انتہائی افسوس کا اظہار کرتے ہوئے کہا ہے کہ ایسے موزوں اقدامات کئے جائیں گے کہ آئندہ اس قسم کے حادثات نہ ہوں۔ انہوں نے مرحومین کے پسماندگان اور زخمیوں سے ہمدردی کا اظہار کیا ہے۔

اس وقت گورنر مغربی پاکستان ملک امیر محمد خاں نے صوبائی وزیر تعلیم ملک خدا بخش بچے کو ہدایت کی ہے کہ وہ فوری طور پر متان جائیں اور اس حادثے میں زخمی ہونے والوں کے امدادی کاموں کی نگرانی کریں۔

ملک خدا بخش نیشنل ہسپتال میں زخمیوں کی عیادت کریں گے وہ بلاک ہونے والوں کے پسماندگان تک صوبائی گورنر کا تعزیتی پیغام بھی پہنچائیں گے۔ ملک خدا بخش صاحب نے ایک بیان میں حادثہ پر افسوس کرتے ہوئے کہا ہے کہ صوبے بھر میں اس سانحہ سے لوگوں کو دکھ پہنچا ہے۔

اسلامیات کو لازمی مضمون قرار دینا

اسلامیات کا نصاب موجودہ تقاضوں کے مطابق ہوگا۔ اسلامی علوم پر نئی نئی کتابیں شائع کی جائیں گی۔ ملک خدا بخش لاہور۔ جمعہ۔ صوبائی وزیر تعلیم نے کہا ہے کہ صوبے میں نئے تعلیمی سال سے اسلامیات کو میٹرک تک لازمی مضمون قرار دینے کے انتظامات کرنے کے لئے محکمہ تعلیم کے حکام کو ہدایات جاری کر دی گئی ہیں اسلامیات کو میٹرک تک لازمی مضمون قرار دینے کا فیصلہ صوبائی کابینہ نے کیا تھا۔ ملک خدا بخش نے آج یہاں ایک انٹرویو میں بتایا کہ ابتداء میں اسلامیات کو میٹرک تک لازمی مضمون قرار دیا جائے گا۔ ثانوی تعلیمی بورڈوں کے چیئرمینوں اور تعلیم کے ڈائریکٹروں کو حکومت کے اس فیصلے سے مطلع کر دیا گیا ہے۔ اور انہیں ہدایات جاری کر دی گئی ہیں کہ وہ اس سلسلے میں ضروری اقدامات کریں۔

انہوں نے بتایا کہ حکومت تعلیمی نظام کو اسلامی بنیادوں پر مرتب



۲۵ ربيع الاول ۱۳۸۶ھ بمطابق ۱۴ جولائی ۱۹۶۶ء

تزکیہ نفس کثرت سے ذکر اللہ کرنے اور اللہ والوں کی صحبت میں بیٹھنے سے ہوتا ہے۔

حضرت مولانا عبید اللہ نور صاحب مدظلہ العالی

مرتب: خالد سلیم

الحمد لله وكفى وسلاماً على عباده الذين اصطفى : اما بعد :
فاعوذ بالله من الشيطان الرجيم : بسم الله الرحمن الرحيم :-

اللہ تعالیٰ کا فضل و احسان ہے کہ اس نے ہمیں اپنی یاد کی توفیق عطا فرمائی۔ یہ سلسلہ اللہ کی یاد کرنے اور اصلاح حال کے لئے شروع کیا گیا ہے۔ اللہ اللہ کرنے سے قلب کی اصلاح ہوتی ہے۔ تصوف اسی کا نام ہے۔ ارشاد ربانی ہے :
قَدْ افْلَحَ مَنْ زَكَّاهُ۔

ترجمہ : فلاح و کامیابی پا گیا وہ شخص جس نے اپنے نفس کو پاک کر لیا۔ حضور صلی اللہ علیہ وسلم کے فرائض میں جہاں حکمت و دانائی کی باتیں سکھانا، قرآنی احکام و مسائل سمجھانا، دین کے قاعدے اور آداب سکھانا تھا۔ وہاں لوگوں کا تزکیہ کرنا بھی تھا۔ یعنی اپنی صحبت و تربیت سے اخلاق کی پاکیزگی اور نیتوں میں اخلاص پیدا کرنا تھا۔ جناب رسول کریم صلی اللہ علیہ وسلم کی صحبت میں بیٹھنے سے خود بخود دل کی گندگیاں اور برائیاں دور ہو جاتی تھیں لیکن آج ہمیں محنت و کوشش کر کے نفس کو برائیوں سے پاک کرنا ہو گا۔ حضور صلی اللہ علیہ وسلم کے دنیا سے رخصت ہونے کے بعد اللہ تعالیٰ نے دنیا میں ایسے بندے پیدا کئے جو لوگوں کی اصلاح کرتے رہے اور آج بھی کہہ رہے ہیں اور آئندہ قیامت تک کرتے رہیں گے۔ دین اسلام کے دو جزو ہیں۔ ایک ظاہر اور ایک باطن۔ ظاہر کی حفاظت کے لئے اللہ تعالیٰ نے محدثین، مفسرین اور علمائے کرام کو پیدا فرمایا اور باطن کی حفاظت صوفیائے کرام اور اللہ والوں سے کرائی۔ حضرتؑ فرمایا کرتے تھے کہ رنگ

ہے قرآن، رنگ فروش ہیں علمائے کرام اور رنگ ساز ہیں صوفیائے کرام۔ اللہ والوں کی صحبت میں مدت بردہ تک بیٹھئے، اُن کی اطاعت کرنے سے قرآن مجید کا رنگ چڑھ جاتا ہے۔ ایسے انسان دنیا والوں کے لئے رحمت ثابت ہوتے ہیں۔ اور دنیا و آخرت میں کامیاب کامران ہوتے ہیں۔ اللہ تعالیٰ ہم سب کو نیک بندوں کی صحبت نصیب فرمائے۔ آمین !

اللہ تعالیٰ قرآن مجید میں فرماتے ہیں کہ میرے مخلص بندے مجھے اٹھتے بیٹھتے چلتے پھرتے غرض ہر وقت یاد کرتے رہتے ہیں۔ ہمیں چاہئے کہ ہم بھی اللہ تعالیٰ کے مخلص بندوں میں شامل ہونے کی کوشش کریں۔ جس طرح اللہ تعالیٰ کی نعمتیں بے حساب ہیں۔ اسی طرح ہم سب کو بے حساب اللہ تعالیٰ کا ذکر و شکر کرنا چاہئے۔ ذکر و نوافل سے اللہ تعالیٰ کو یاد کریں۔ قرآن میں غور و فکر کریں۔ جب ہم اللہ کا شکر ادا کریں گے، خوب ذکر و عبادت کریں گے تو اللہ تعالیٰ فرمائے ہیں کہ یہ

اِنْ شَكَرْتُمْ لَأَزِيدَنَّكُمْ
اگر تم میرا شکر ادا کرو گے تو میں تم کو اپنی نعمتیں اور انعامات اور زیادہ دوں گا۔

اللہ تعالیٰ نے دنیا کی ساری نعمتیں چرند پرند، زمین اور آسمان کی ساری چیزیں انسان کے فائدے کے لئے بنائی ہیں اور بندہ کو فقط اپنی عبادت کے لئے پیدا فرماتا ہے۔ بندہ آمد برائے بندگی زندگی بے بندگی شرمندگی

کتا اپنے مالک کا بڑا فرمانبردار ہوتا ہے۔ اس کی حفاظت کے لئے اپنی جان تک قربان کر دیتا ہے۔ لیکن افسوس کہ انسان اپنے حقیقی مالک و خالق کی بے حساب نعمتیں کھاپتی کہ اُس کی نافرمانی کرتا ہے۔ اس کے بتائے ہوئے قوانین کے خلاف اپنی زندگی گزارتا ہے۔ ایسے انسان چوپاؤں سے بھی بدتر ہیں اور ان کا سحر بہت بڑا ہو گا۔ اللہ تعالیٰ ہم سب کو اپنی نافرمانی سے بچائے۔ آمین !


ایمان لانے کے بعد سب سے افضل ترین عبادت نماز ہے۔ اس کے بعد دوسری عبادات روزہ، حج، زکوٰۃ وغیرہ ہیں۔ قیامت کے دن سب سے پہلے نماز ہی کا حساب ہو گا۔ ہم پر فرض ہے کہ ۵ وقت نماز باقاعدہ خشوع خضوع کے ساتھ پڑھیں، اپنے گھر والوں اور دوستوں کو نمازی بنائیں۔ الا بتدکر اللہ تطمئن القلوب کے اصول پر چلتے ہوئے کثرت سے ذکر اللہ کریں۔ ذکر کرنے کی کوئی پابندی نہیں ہے، حساب سے کریں یا بے حساب کریں۔ انگلیوں پر کریں یا سبب پر کریں۔ بادشہ کریں بلا وضو کریں۔ غرض کسی طریقہ سے کریں لیکن خوب ذکر کریں۔ چلتے پھرتے اٹھتے بیٹھتے ہر وقت اللہ اللہ کرتے رہیں۔

ایک مرتبہ حضور صلی اللہ علیہ وسلم سے پوچھا گیا کہ یا رسول اللہ! سب سے افضل کام کون سا ہے؟ تو آپؐ نے فرمایا کہ زبان کو ذکر اللہ سے ہر وقت تر رکھنا۔

کثرت سے ذکر اللہ کرنے سے اللہ تعالیٰ کا خیال دل میں قرار پکڑے گا اور پھر انسان گناہ کرتے وقت اللہ تعالیٰ سے ڈرے گا۔

حضور صلی اللہ علیہ وسلم کے زمانہ مبارک میں اس طرح اللہ اللہ کرنے کی ضرورت نہیں تھی۔ اُس زمانہ میں ہر شخص ظاہراً باطناً کامل تھا۔ آپؐ کی وفات کے بعد لوگوں میں کمزوری پیدا ہوئی شروع ہو گئی۔ اس وقت باطن کی اصلاح کے لئے اللہ والوں نے یہ اللہ اللہ کرنے کا سلسلہ شروع کیا۔ یہ کوئی بدعت یا نئی چیز نہیں ہے۔ یہ نفس کو گناہوں سے پاک کرنے کا ایک طریقہ ہے۔ سب اولیائے کرام باطن

کا اصلاح کے لئے اللہ اللہ کرتے تھے اور لوگوں کو اللہ اللہ کرنے کی تلقین فرماتے تھے۔ اللہ تعالیٰ ہم سب کو عمل پر توفیق عطا فرمائے۔ آمین !



۳ ربیع الثانی ۱۳۸۶ھ بمطابق ۲۲ جولائی ۱۹۶۶ء

اللہ کی پیمان

حضرت مولانا عبید اللہ انور صاحب مدظلہ العالی

الحمد لله وكفى دسلا م على عبادہ الدین اصطفی : اما بعد :
فاعوذ بالله من الشیطن الرجیم : بسم الله الرحمن الرحیم :-

اللَّهُ الَّذِي رَفَعَ السَّمَوَاتِ بِغَيْرِ
عَمَدٍ تَرَوْنَهَا ثُمَّ اسْتَوَى عَلَى الْعَرْشِ
وَسَخَّرَ الشَّمْسَ وَالْقَمَرَ ط كُلٌّ
يَجْعَلُ رَاجِلٌ مُسَمًّى ط يُدَبِّرُ
الْأَمْرَ يُفَصِّلُ الْآيَاتِ لَعَلَّكُمْ
بِلِقَاءِ رَبِّكُمْ تُوقِنُونَ ۝

(پ ۱۳-س الرعد-آیت ۲)

ترجمہ : اللہ وہ ہے جس نے آسمانوں
کو ستونوں کے بغیر بلند کیا جنہیں تم
دیکھ رہے ہو۔ پھر عرش پر قائم ہوا
اور سورج اور چاند کو کام پر لگا دیا۔
ہر ایک اپنے وقت معین پر چل رہا
ہے۔ وہ ہر ایک کام کا انتظام کرتا
ہے۔ نشانیاں کھیل کر بتاتا ہے تاکہ تم
اپنے رب سے ملنے کا یقین کرو۔
بزرگمان محترم ! اللہ تعالیٰ جل شانہ کی
پہچان میں اکثر آدمی دھوکہ کھا کر شرک
میں مبتلا ہو جاتے ہیں اور شرک ایسا
گناہ عظیم ہے کہ جو ہرگز معاف نہیں
ہو سکتا۔ اس لئے انسان پر لازم ہے۔
کہ راہ حق پر چلنے کے لئے سب
سے پہلے اللہ تعالیٰ جل شانہ کو پہچانے
اور اللہ تعالیٰ کا پہچانتا عقلمندوں کے
لئے کچھ مشکل نہیں۔ اوپر آنکھ اٹھاتے
ہی آسمان، سورج، چاند، ستارے نظر
کے سامنے آ جاتے ہیں۔ عقل مند سوچتا
ہے کہ یہ کہاں سے آئے۔ انہیں کس
نے بنایا۔ یہ اوپر کیسے تھکے ہوئے ہیں۔
آخر اس کی عقل اسے بتاتی ہے۔ کہ
ضرور اس کا پیدا کرنے والا اللہ ہے۔
یاد رکھئے ! عقل کا یہ فیصلہ ٹھیک
ہے کہ اللہ تعالیٰ نے آسمان بنائے،
وہی انہیں تھامے ہوئے ہے اور اپنے
عرش عظیم سے جس پر وہ قابض ہے

سارے جہان کا انتظام کرتا ہے اور
سورج اور چاند اس کے حکم سے اپنے
اپنے کام پر لگے ہوئے ہیں۔ پس
جان لیجئے کہ جس طرح چاند اور سورج
ایک مقررہ قاعدے کے مطابق چل
رہے ہیں۔ اسی طرح تمام عالم کی
چیزوں کے لئے اللہ تعالیٰ نے قاعدے
اور قانون بنا رکھے ہیں۔ جن کے
مطابق ہر چیز اپنا اپنا کام انجام دے
رہی ہے۔

اے انسانو! سوچو اور غور کرو۔
کہ وہ اللہ جس نے بغیر ستونوں کے
آسمان کا چھت تمہارے سروں پر
کھڑا کیا، پھر عرش پر مستوی ہوا۔ پھر
سورج اور چاند کو بنایا اور انہیں پابندی
اوقات کے ساتھ تمہاری خاطر چلایا۔ کیا
یہ اس بات کا کافی ثبوت نہیں کہ خداوند
عالم جو ان عجیب الوقوع اشیاء کو پیدا
کر سکتا ہے اور ان سے اس طرح کام
لے سکتا ہے کہ وہ تمہاری حاجات و
ضروریات کو بھی پورا کرے؟

پھر دیکھو جس طرح نظام عالم سے
ظاہر ہے کہ یہاں اسباب کا سلسلہ جاری
رہے اور ان کے نتائج ظاہر ہوتے رہتے
ہیں اسی طرح انسان کے اعمال کے نتیجے
بھی ظاہر ہوں گے۔ لیکن چونکہ دنیا میں پورے
طور پر ظاہر ہوتے نہیں پاتے اس لئے
ان کے لئے آخرت مقرر کی گئی ہے۔

اللہ کی قدرت

وَاللَّهُ أَخَذَ مِنْكُمْ مِّمَّا بُطُونُ
أُمَّهَاتِكُمْ لَا تَعْلَمُونَ شَيْئًا وَ
جَعَلَ لَكُمْ السَّمْعَ وَالْأَبْصَارَ
وَالْأَفْئِدَةَ ۖ لَعَلَّكُمْ تَشْكُرُونَ ۝

(پ ۱۴-س النحل-آیت ۷۸)

ترجمہ : اور اللہ نے تمہیں تمہاری
مادوں کے پیٹ سے نکالا۔ تم کسی چیز کو
نہ جانتے تھے اور تمہیں کان اور آنکھیں
اور دل دئے تاکہ تم شکر کرو۔

حاصل

یہ نکلا کہ انسان کو چاہئے کہ وہ
اللہ تعالیٰ جل شانہ کو ہر بات پر قادر
سمجھے اور کسی معاملہ میں اسے کسی دوسری
ہستی کا محتاج نہ سمجھے کیونکہ وہی ہے
جس نے تمہیں تمہاری ماں کے پیٹ سے
پیدا کیا۔ اور تمہیں کان، آنکھیں اور دل
عطا کئے تاکہ تم اس کی عطا کردہ نعمتوں
سے فائدہ اٹھاؤ اور اس کی شکرگذاری کا
فرض ادا کرو۔

دوسری جگہ سورۃ المؤمنین میں ارشاد
ہوتا ہے :-

وَهُوَ الَّذِي أَنْشَأَكُمْ السَّمْعَ
وَالْأَبْصَارَ وَالْأَفْئِدَةَ ط قَلِيلًا مَّا
تَشْكُرُونَ ۝ وَهُوَ الَّذِي ذَرَأَكُمْ
فِي الْأَرْضِ وَإِلَيْهِ تُحْشَرُونَ ۝
هُوَ الَّذِي يُحْيِي وَيُمِيتُ وَلَهُ
اخْتِلَافُ اللَّيْلِ وَالنَّهَارِ ط أَفَلَا تَعْقِلُونَ ۝

(پ ۱۸-سورۃ المؤمن-آیت ۷۸ تا ۸۰)

ترجمہ : اور اسی اللہ نے تمہارے
کان اور آنکھیں اور دل بنائے ہیں۔ تم
بہت ہی کم شکر کرتے ہو اور اسی نے
تمہیں زمین پر پھیل رکھا ہے اور اسی کی
طرف جمع کئے جاؤ گے اور وہی زندہ کرتا
ہے اور مارتا ہے اور رات اور دن کا
بدلا اسی کے اختیار میں ہے سو کیا تم
نہیں سمجھتے۔

قرآن مجید انسان کو سکھانا چاہتا ہے
کہ دنیا سے اور دنیا والوں سے اُس کے
تعلقات جب درست ہوں گے اور اس
کے اپنے سارے کام بھی اُسی وقت
بنیں گے جب وہ اللہ عز وجل کو اور
اس کی صفات کو ٹھیک جھاک پہچان لیا۔
اس کے بغیر اُسے امید نہ رکھنی چاہئے کہ
وہ دنیا میں اصلی کامیابی کی زندگی بسر
کرے گا۔ اور مرنے کے بعد بھی آرام کا
مستحق بن سکے گا۔ لیکن تعجب ہے انسان
سب کچھ کرتا ہے لیکن نہیں پہچانتا تو
اللہ کو۔ اور قائل نہیں ہوتا تو مرنے
کے بعد کی زندگی کا۔ چنانچہ ارشادِ ربانی
ہو رہا ہے :-

ایم عبدالرحمن لودھیانوی - شیخ پورہ

صحیفہ کائنات یعنی مظاہر قدرت کے مطالعہ پر غور و فکر کرنے کی بے حد تاکید (قرآن کی روشنی میں)

عظمت کائنات پر نظر رکھنے والے علماء خوب جانتے ہیں کہ جس قدر اللہ کی تخلیقات میں تدبیر کیا جاتا ہے اتنی ہی اس میں باریکیاں نکلتی چلی آتی ہیں۔ تلاش و جستجو کے امکانات جس قدر ہزار سال پہلے روشن تھے آج بھی اتنا ہی امیدوں کا مرکز بنے ہوئے ہیں۔ حال یہ ہے کہ ستاروں کو جھو لینے کا دعویٰ لے کر اٹھنے والے سائنسدان برسوں کی کاوش و تحقیق کے بعد حیران ہو کر بیکار اٹھتے ہیں۔

سَابِقًا مَّا خَلَقْتَ هَذَا يَا طَلَّاهُ ۝۱۱
(ترجمہ) اے ہمارے رب! تو نے اس کائنات کو بے مقصد پیدا نہیں کیا ہے۔

ذکر و فکر کے بعد کہتے ہیں کہ خداوند بے عظیم الشان کا رخانہ آپ نے بیکار پیدا نہیں کیا۔ جس کا کوئی خاص مقصد نہ ہو۔ یقیناً عجیب و غریب حکیمانہ انتظامات کا سلسلہ کسی عظیم و جلیل نتیجہ پر ختم ہوتا چاہئے۔ گویا یہاں سے ان کا ذہن تصور آخرت کی طرف منتقل ہو گیا جو فی الحقیقت دنیا کی موجودہ زندگی کا آخری نتیجہ ہے۔ جو احمق قدرت کے ایسے صاف و صریح نشان دیکھتے ہوئے تجھ کو نہ پہچانتیں یا تیری شان کو گھٹائیں۔ یا کارخانہ عالم کو محض عبث و لعب سمجھیں۔ تیری بارگاہ ان سب کی ہزلیات و تخرافات سے پاک ہے۔

اس آیت سے معلوم ہوا کہ آسمان و زمین اور دیگر مصنوعات البلیہ میں غور و فکر کرنا وہی محمود (اچھا) ہو سکتا ہے جس کا نتیجہ خدا کی یاد اور آخرت کی طرف توجہ ہو، باقی جو مادہ پرست ان مصنوعات کے تاروں میں الجھ کر رہ جائیں اور خدا کی صحیح معرفت تک نہ پہنچ سکیں خواہ دنیا انہیں بڑا محقق اور سائنسدان کہا کرے مگر قرآن کی زبان میں وہ عقلمند نہیں ہو سکتے بلکہ پر لے درجہ کے جاہل اور احمق ہیں۔ اِنَّ فِيْ خَلْقِ السَّمٰوٰتِ وَالْاَرْضِ

وَ اٰخِثَاتِ اللَّيْلِ وَالنَّهَارِ اٰيَاتٍ اِلٰى اُولٰٓئِیْ
الْاَلْبَابِ ۝۱۱

(ترجمہ) بے شک آسمان اور زمین کا بنانا۔ اور رات دن کا آنا جانا اس میں عقلمندوں کے لئے نشانیاں ہیں۔

وہ اللہ کو کھڑے، بیٹھے اور کھڑے پر لیٹے یاد کرتے ہیں اور آسمان و زمین کی پیدائش میں فکر کرتے ہیں۔

(حضرت مولانا عثمانی)

عناصر قدرت میں عجیب و غریب

عناصر قدرت، پانی، ہوا، مٹی اور آگ پر غور کیا جائے تو ایک عنصر میں لاکھوں عجائبات نظر آتے ہیں، قطرے قطرے میں طوفان ہے، ذرے ذرے میں جہان ہے، پھر ایک عنصر کو دوسرے عنصر سے اس قدر رابطہ ہے کہ سب ایک معلوم ہوتے ہیں پانی دو ہواؤں آکسیجن اور ہائیڈروجن سے مل کر بنتا ہے مگر تعجب ہے کہ آکسیجن کی خاصیت جلانا ہے اور ہائیڈروجن کی خاصیت خود جلنا ہے۔ اس کے باوجود جب یہ دونوں ہوائیں اللہ کریم کی مقرر کی ہوئی خاص مقدار میں آپس میں ملتی ہیں تو کتنا شیریں اور لذیذ پانی بن جاتا ہے۔

مٹی کیا کیا عمل کھلاتی ہے؟ آگ کی طاقت کس قدر ہے؟ اس میں کتنے عجائبات ہیں؟ کہیں شعلہ بن کر بھڑکتی ہے اور کہیں پانی بن کر بہہ جاتی ہے۔

ہواؤں کی کتنی قسمیں ہیں کوئی ہوا سانس کی آمد و رفت کا باعث ہے۔ حرارت غریزی کا سبب ہے (آکسیجن) اور کسی ہوا میں ذی روح کی موت ہے (نائٹروجن) اینٹھ کی لہروں پر دنیا حیران ہے ریڈیو سے ہر جگہ پیغام پہنچا سکتے ہیں۔ ٹیلی وژن کی ایجاد نے مشرق کو مغرب سے ملا دیا ہے۔ وقت اور فاصلہ کی دقت اٹھ چکی ہے۔

وحدت قدرت خلاق پر حیران ہوں میں
مہرباں کی ہے فطرت میں گلستان ہونا
(مولانا ظہیر احمد تاج)

قرآن مجید بھی آیات اللہ ہے اور صحیفہ کائنات بھی آیات اللہ ہے۔ بالفاظ دیگر قرآن مجید اللہ کا کلام ہے اور صحیفہ کائنات اللہ کا فعل ہے کیونکہ وہی اس صحیفہ کائنات کا خالق ہے۔

جس طرح قرآن مجید کی آیات کی طرف غور و فکر کرنا انسان کی بہتری کے لئے ضروری ہے اسی طرح صحیفہ کائنات کی آیات کی طرف متوجہ ہونا اور ان سے مستفید ہونا انسان کے لئے از بس ضروری ہے۔

قرآن مجید میں وضو، نماز، روزہ، حج، طلاق اور قرض پر تقریباً دو صد آیات ہیں اور صحیفہ کائنات کی طرف متوجہ ہونے اور غور و فکر کرنے کی تاکید کے متعلق آٹھ صد آیات ہیں اور جو ان پر غور کرتے ہیں ان کے لئے علماء کا لفظ قرآن مجید میں استعمال ہوا ہے۔

وَمِنَ النَّاسِ وَالْاَنْعَامِ مُخْتَلِفٌ
اَلْوَانُ ۚ كَذٰلِكَ اِنَّمَا يُخَشِی اللّٰہَ مِنْ عِبَادِہٖ
الْعٰلَمِیْنَ اِنَّ اللّٰہَ عَزِیْزٌ عَفُوٌّ ۝۱۶

(ترجمہ) اور آدمیوں میں، جانوروں میں اور چوپایوں میں کتنے رنگ ہیں اسی طرح اللہ سے وہی ڈرتے ہیں جن کو سمجھ ہے تحقیق اللہ دیر دست اور بخشنے والا ہے۔ بندوں میں نڈر بھی ہیں اور اللہ سے ڈرنے والے بھی، مگر وہی ڈرتے ہیں جو اللہ کی عظمت و جلال، آخرت کے بقا و دوام اور دنیا کی بے ثباتی کو سمجھتے ہیں اور اپنے پروردگار کے احکام و ہدایات کا علم حاصل کر کے مستقبل کی فکر رکھتے ہیں جس میں یہ سمجھ اور علم جس درجہ کا ہوگا اسی درجہ میں وہ خدا سے ڈرے گا۔ جس میں خوف خدا نہیں وہ فی الحقیقت عالم کہلانے کا مستحق نہیں ہے۔ موجودہ زمانے کی سائنس کی جس قدر

ایجادات ہیں وہ انہی آیات پر غور و فکر کرنے کا نتیجہ ہیں۔ آج اہل مغرب تانبے بارود و دیگر خزان ارضی سے فائدہ اٹھا کر فلک علم و ہنر پر آفتاب بنے ہوئے ہیں۔ ہواؤں میں اڑ رہے ہیں۔ سمندروں پر تیر رہے ہیں۔ زمین کی بے حد ترین اطراف کی خیریں لمحوں میں سن رہے ہیں عمل تبخیر سے ربلیں دوڑا رہے ہیں۔

آنے والے حوادثِ سماویہ بادیاں اور زلزلوں کی خبریں دے رہے ہیں۔ بجلی سے ہنم قسم کے فوائد حاصل کر رہے ہیں یہ کیوں؟ اسلئے کہ وہ صحیفہ کائنات کے مطالعہ اور غور و فکر کے بعد موزوں قوانین اور آیات کو اپنی بہتری کے لئے استعمال کر رہے ہیں۔ اللہ کی صحیح عظمت و رفعت لہرہ آگن کمالِ تخلیق، ہیبت انگیز عقل و دانش، پُر شکوہ نظامِ ربوبیت اور خیرہ ساز نسق کائنات کو سمجھنے کے صحیفہ فطرت میں غور و تدبیر کرنا نہایت ضروری ہے۔ جس طرح کسی مصنف کی تعریف اس کی تصنیف پڑھے بغیر نہیں ہو سکتی اسی طرح اللہ کی حمد و ثنا بھی اس کے حیرت انگیز اعمال و افعال پر تدبیر کئے بغیر ممکن نہیں۔ زمین کے اندر معدنیات کا ایک حیرت انگیز سلسلہ موجود ہے فضا میں مٹھی قوانین، سمع و بصر عمل ہیں۔ آج بجلی اور اس کے کڑھنوں، جبرِ ثقیل اور اس کے معجزوں اسٹیم اور اس کے عجائبات، پٹرول اور اس کے کمالات سے دیگر اقوام فائدہ اٹھا رہی ہیں۔ حالانکہ

هُوَ الَّذِي تَخْلَقُ لَكُمْ مَا فِي الْأَرْضِ جَمِيعًا
(پ ۳)

(ترجمہ) اللہ وہ ذات ہے جس نے تمہارے لئے تمام کائنات و جزائے ارضی پیدا کئے ہیں۔

یعنی اللہ تعالیٰ نے تم کو پیدا کیا اور تمہاری بقا اور نفع رسائی کے لئے زمین میں ہر طرح کی چیزیں بکثرت پیدا فرمائیں کھانے پینے اور پہننے کی چیزیں، اور پھر ہر چیز کے آلات اور سامان پیدا کئے۔

اللہ ہی نے تمہارے لئے رات اور دن، سورج و چاند اور ستاروں کو مسخر کر دیا ہے یعنی تمہارے لئے کار آمد اور مفید بنا دیا ہے۔ عقل والوں کے لئے اس میں خدا کی قدرت کی بہت سی نشانیاں ہیں۔

اللہ ہی نے دریاؤں اور سمندروں کو ایک طرح پر تمہارا مطیع کر دیا تاکہ ان سے تازہ گوشت یعنی مچھلیاں نکال کر کھاؤ نیز ان میں سے زبور کی چیزیں موتی وغیرہ نکالو۔ تم دیکھتے ہو کہ کشتیاں اور جہاز پانی کو پھاڑے ہوئے چلے جاتے ہیں تاکہ ان کے ذریعہ سے تم سامانِ معیشت تلاش کرو اور اللہ کی ان مہربانیوں کا شکر ادا کرتے رہو۔

تنبیہات۔ کیا تم نے نہیں دیکھا کہ اللہ ہی بادلوں

کو چلاتا ہے پھر ان کو آپس میں ملا دیتا ہے پھر ان کو تہ بہ تہ رکھتا ہے پھر تم دیکھتے ہو کہ بادل سے مینہ نکال کر برساتا ہے پھر جے ہوئے بادلوں سے اوسے برساتا ہے۔

اور بادل میں جو بجلی کی چمک ہے وہ آنکھوں کے نور کو گویا اچکے لئے چلی جاتی ہے۔ اللہ ہی رات دن کو بدلتا رہتا ہے۔ اہل بصارت کے لئے اس میں بڑی عبرت ہے۔ دَسَخَا لَكُمْ مَا فِي السَّمَوَاتِ وَالْأَرْضِ جَمِيعًا لَعَلَّكُمْ تَعْلَمُونَ ۱۸

(ترجمہ) اور آسمانوں کے (مؤثرات) اور زمین کی سب چیزیں اللہ نے تمہارے لئے مسخر کر دی ہیں۔ بے شک ان لوگوں کے لئے جو غور و فکر کرتے والے ہیں اس کائنات میں معرفت کی بڑی بڑی نشانیاں ہیں۔

ہر چیز کی مقدار ہے

ہر مرکب کے اجزاء کی خاص مقادیر ہیں ایک ہی جہت میں نہایت باریک مقدار کے فرق سے نہایت مختلف مرکب بنتے ہیں۔ جن ہواؤں سے پانی بنتا ہے انہیں سے زہر قاتل بھی، جن اجزاء سے کوئلہ بنتا ہے ان ہی کی مقدار میں معمولی فرق سے ہیرا پیدا ہوتا ہے، ایک زمین، ایک پانی، ایک ہوا اور ایک ہی جڑ سے خوراک حاصل کرنے والے درخت کے تنے، شاخوں، پتوں، پھولوں اور پھلوں میں کس قدر اختلاف ہوتا ہے۔ عزیزیکہ ہر چیز کی مقدار اللہ کے اندازے کے مطابق ہے۔

وَكُلُّ شَيْءٍ عِندَكَ بِمِقْدَارٍ ۱۸

(ترجمہ) اور ہر چیز کا اس کے ہاں اندازہ ہے

قدرت کی نیرنگیاں

سورج کی شعائیں سب کو پہنچتی ہیں ایک ہی ہوا سب پر چلتی ہے اس کے باوجود اس قدر مختلف پھول پھل لاتے ہیں اور باہم پیداوار کی کمی زیادتی کا اتنا فرق ہوتا ہے جو دیکھنے والوں کو حیرت زدہ کر دیتا ہے غور و فکر والے ان نشانوں کو دیکھ کر سمجھ لیتے ہیں کہ ایک ہی ابر رحمت کی آبیاری یا ایک ہی آفتاب ہدایت کی موجودگی میں انسانوں کے مادی و روحانی اصول کا اختلاف بھی کچھ بعید

نہیں ہے اور یہ کہ لامحدود قدرت کا کوئی کوئی زبردست ہاتھ آسمان سے زمین تک تمام مخلوق کے نظامِ ترکیبی کو اپنے قبضہ میں لئے ہوئے ہے جس نے ہر چیز کی استعداد کے موافق اس کے دائرہ عمل و اثر کی بہت مضبوط حد بندی کر رکھی ہے پھر ایسے قادر خداوند مطلق کو کیا مشکل ہے کہ ہم کو مرنے کے بعد دوبارہ زندہ کر دے۔

آسمان و زمین کی کل کائنات جس کو خدا تعالیٰ نے پیدا کیا ہے خالق پر دلالت کر رہی ہے، صحرا کا ہر ذرہ، پہاڑوں کا ہر ریزہ، درختوں کا ہر پتہ، حیوانات کی ہر کیفیت و حالت، سورج، چاند اور ستاروں کا طلوع و غروب، پانی اور ہوا کا موج، غرض ہر چیز نمایاں طور پر تصویرِ فنا اور آئینہ تغیر ہے۔

اللہ تعالیٰ کی عبادت کر دجس نے تمہارے لئے زمین کو فرش بنایا۔ اس مقام پر اللہ تعالیٰ نے اپنی قدرتِ ربوبیت کے تین نشان بتائے اول یہ کہ اس نے تمہارے لئے زمین کو فرش بنایا۔ یہی مسکنِ حیوانات و اشجار بلکہ وطنِ بنی آدم ہے یا یوں کہئے چلنے پھرنے، ہنسنے بولنے، دل بھاننے والے اشجار کا یہی کھیت ہے اس کو قابلِ سکونت بنی آدم کے لئے کر دیا ہے، نہ پانی کی طرح نرم، نہ ایسی سخت کہ اس پر نباتات نہ اگیں نہ اس کی کڑویت، بنی آدم کی بود و باش کے متافی ہے بلکہ اس پر رہ کر ہر طرح سے آرام پاتے، اس کے منافع حاصل کرتے ہیں۔ پھر اس میں پہاڑ اور پہاڑوں میں سے چٹے اور انہار گونا گوں اور اشجار پیدا کئے۔

پھر ایک نیلگوں گنبد بنا ہوا ہے جس میں سینکڑوں ثوابت اور ستارے، چاند، سورج کس صنعت سے دورے کرتے ہیں کہ جہاں عقل حیران ہوتی ہے اور آسمان کو نمونہ قدرت بنایا ہے۔

اگر کسی ستارے اور اس کی بناوٹ اور اس کے نور کی طرف غور کیا جائے تو اس کی عظمت، وسعت قدرت آنکھوں کے سامنے جلوہ گر ہو جائے۔ پھر وہ آسمان سے پانی برساتا ہے اور اس سے انسانوں اور جانوروں کی گونا گوں خوراک پیدا کی جن میں مختلف درجے رکھے اور اس گھر کا یہ الہی دسترخوان ہے

جس پر دوست و دشمن سب کھاتے ہیں۔
 ہم ادیم زمین سقرہ عام اور است
 چہ دشمن بریں نوان بیجا پھر دوست
 ان باتوں پر غور کرتے سے عقل
 حیران ہوتی ہے اور قدم قدم پر کھڑی
 ہو جاتی ہے اور زبان حال سے پھر
 بیکار اٹھتی ہے کہ اے خدا! تو ہی ہے
 اور سب اسباب کا سلسلہ تیرے ہی ہاتھوں
 میں ہے۔ تو جب چاہتا ہے سلسلہ
 اسباب میں رخنہ ڈال دیتا ہے اس پر
 اثر مرتب ہونے نہیں دیتا۔
 اب ہم کو اس کا جلال و کمال معلوم
 ہو گیا۔

آسمانوں اور زمینوں کے پیدا کرنے
 میں نشانات قدرت اور عجائبات ہیں کہ ایک
 مادہ سے مختلف اشیاء کثیف و لطیف، سیاہ
 و سفید، روشن اور تاریک کس طرح بنائی
 گئی ہیں؟ آسمانوں پر کیسے روشن ستارے
 اور زمین پر کیسے کروڑوں قسم کے درخت،
 جاندار اور بے جان مخلوق پیدا کی گئی
 ہے اور کس طرح نظم کائنات نہایت
 مرتب صورت میں قائم ہے۔ ادنیٰ مرتبہ
 سے اعلیٰ کی طرف ترقی، اور اعلیٰ درجہ
 سے ادنیٰ کی طرف زوال کیسا باقاعدہ
 ہے۔ پھر رات دن کے بدلنے میں کیسے
 عظیم الشان نشانات قدرت الہی ہیں۔ چاند
 اور سورج کی باقاعدہ رفتار اور وقت معین
 پر ان کا طلوع و غروب، دن رات کا
 چھوٹا بڑا ہونا اور مناسب باضابطہ
 رفتار کے ساتھ ان کی کمی بیشی یہ سب
 اشیاء اور حالات بتا رہے ہیں کہ کائنات
 عالم تغیر پذیر اور فانی ہے۔ کسی کو کسی
 حالت میں بقاء دوام نہیں۔ ان سب
 چیزوں کی پیدائش اور فنا میں غور و فکر
 کرنے کے بعد قدرت الہی اور عجز
 مخلوق کی عظیم الشان نشانیاں غفلتہ طبقہ
 کی ہدایت کے لئے موجود ہیں۔ باقی جو
 لوگ بیوقوف اور جاہل ہیں اور نور بصیرت
 سے بالکل محروم ہیں ان کو اس شمع ہدایت
 سے کچھ فائدہ نہیں مل سکتا۔ جس شخص
 کی عقل جس قدر پاک اور ہوا و ہوس کے
 غلبہ سے صاف ہوگی اور نور ایمان سے
 متور ہوگی اسی قدر اس کو آسمان و
 زمین کی پیدائش اور اختلاف شب و
 روز اور دیگر عجائبات کائنات میں قدرت
 الہی کا کمال نظر آئے گا۔ نور بصیرت
 رکھنے والے وہ لوگ ہیں جو کائنات

عالم کے تغیرات اور عجائب صنعت پر
 غور کر گئے خدا کے قدوس کا وجود
 واحد برحق مان کر اس کی یاد زبان
 دل اور روح سے کرتے ہیں اور ہمہ
 تن اس کی یاد میں ڈوبے رہتے ہیں۔
 ہر وقت کھڑے، بیٹھے، لیٹے، اس کی
 یاد میں مشغول رہتے ہیں جو کام کرتے
 ہیں اسی کی خوشنودی کے لئے کرتے ہیں۔
 مطاہر قدرت سے روگردانی کرنے

والے قابل مواخذہ ہیں

وَكَايْنِ مِّنَ آيَاتِ فِي السَّمٰوٰتِ وَالْاَرْضِ لِمُؤْمِنٍ
 عَلَيْهِمْ وَهُمْ عَنْهَا مُّعْرِضُونَ ۝ ٤٤
 (ترجمہ) زمین و آسمان میں کتنی ہی ایسی
 نشانیاں ہیں جن سے یہ لوگ منہ پھیر
 کر گذر جاتے ہیں۔

انہیں زندہ رہنے کا کوئی حق حاصل
 نہیں ہے۔ آیات تکوینہ کو دیکھ کر توحید
 کا سبق حاصل نہیں کرتے اور اسی طرح
 آیات تفسیریہ کو سن کر ایمان نہیں لاتے۔
 اصل یہ ہے کہ ان کا دیکھنا اور سننا
 محض سرسری ہے آیات میں غور و فکر
 کرتے تو کچھ فائدہ پہنچتا۔ جب دھیان
 نہیں تو ایمان کہاں سے ہو۔

اُولٰٓئِكَ يَنْظُرُوْنَ اِلٰى اٰيٰتِ السَّمٰوٰتِ
 وَالْاَرْضِ وَمَا خَلَقَ اللّٰهُ مِنْ شَيْءٍ ۚ وَ اَنْ
 عَسٰٓى اَنْ يَّكُوْنَ قَدِ فُتِنَ اَبْصَارُهُمْ فَاِذَا
 حٰدِثٌ اَبْعَدَ كَايُومُنَّ ۚ ۝ ١٣

(ترجمہ) یہ لوگ آسمانوں اور زمین
 کی حکومت اور اللہ کی تخلیق پر کیوں
 غور نہیں کرتے۔ معلوم ہوتا ہے کہ
 ان کی موت قریب آگئی ہے۔ سو اس
 کے پیچھے کس بات پر ایمان لائینگے۔

خدا تعالیٰ نے اپنے اقتدارِ کامل سے
 چاند، سورج اور کل ستاروں کو ادنیٰ مزدوروں
 کی طرح ہمارے کام میں لگا رکھا ہے۔
 مجال نہیں کہ ذرا سستی یا سرتابی کر
 سکیں لیکن چونکہ رات دن اور چاند سورج
 سے بالکل صریح طور پر ہمارے کام
 متعلق ہیں اس لئے ان کو جدا بیان
 فرمایا۔

رات کے وقت دریا اور خشکی کے
 سفر میں بعض ستاروں کے ذریعہ راستہ
 کا پتہ لگا لیا جاتا ہے۔ قطب نما سے
 جو رہنمائی ہوتی ہے وہ بھی بالواسطہ ستارہ
 سے تعلق رکھتی ہے۔

آسمان کے ساتھ چاند سورج کا بیان
 ہوا تھا کہ ہر ایک کی رفتار الگ ہے اور
 ہر ایک کا کام جداگانہ ہے ایک کی گرم
 و تیز شعاعیں جو کام کرتی ہیں اور دوسرے
 کی ٹھنڈی اور دھیمی چاندنی سے وہ بن
 نہیں پڑتا کہیں پہاڑ کھڑے ہیں، کہیں دریا
 رواں ہیں جو میوے اور پھل پیدا ہوتے
 ہیں ان میں بھی شکل و صورت، رنگ، مزہ
 چھوٹے بڑے بلکہ نر و مادہ کا اختلاف ہے
 کبھی زمین ان کے اچالے سے روشن ہو
 جاتی ہے کبھی رات کی سیاہ نقاب منہ
 پر ڈال لیتی ہے پھر طرفہ تماشا یہ ہے
 کہ چند قطعات زمین جو ایک دوسرے سے
 متصل ہیں ایک پانی سے سیراب ہوتے
 ہیں غرضیکہ اللہ کے علم و قدرت کا
 کا احاطہ ناممکن ہے البتہ اللہ کی صنعتوں
 میں غور و فکر کر کے انسانی فطرت میں اثر
 انداز ہونے والی چیزوں سے فائدہ اٹھانا
 اللہ کی منشاء کے عین مطابق ہے بلکہ
 اللہ چاہتا ہے کہ انسان کائنات میں غور
 و تدبر سے کام لیں تاکہ اس کی قدرت
 کے عجیب عجیب راز اس پر منکشف ہو
 جائیں اور اس طرح انہیں معرفت حق
 حاصل ہو وہ جبروت و جلال اور عظمت و
 جمال الہی کی ہیبت و خشیت اپنے دلوں
 میں محسوس کریں۔ اس کے فرمانبردار
 بندے بن کر رہیں۔ اور انجام کار فلاح و
 نجات حاصل کریں۔

راہِ عمل :- جب انسان دیکھتا ہے

کہ ذرہ ذرہ میں نظم،
 تہہ قطرہ میں اشتراک، ہزاروں اختلافات
 میں مرکزیت، لاکھوں قسموں میں جمعیت
 اور کثرت میں وحدت اس قدر ہے کہ
 ایک منتظم اعلیٰ، خالق یگانہ اور رب الارباب
 کی ہستی کو ماننا ضروری ہے تو اسے دوسری
 مخلوقات کی طرح اللہ کی اطاعت گزاری
 کے لئے سر نیاز جھکانا چاہئے اور بہترین
 اور بہم وقت اسی کا ہو کر رہنا چاہئے۔
 استفادہ کائنات کا دراصل مقصد یہی
 ہے اور نشانہائے قدرت پر صحیح نظر
 رکھنے والے اسی نتیجہ پر پہنچتے ہیں۔

کھلے کھلے نشانات دیکھنے کے بعد
 کیا حق ہے کہ کوئی آدمی خدا کے واحد
 کے سامنے سرِ عبودیت نہ جھکائے اور
 خالص اسی کا تابع فرمان نہ ہو،
 اس کی قدرت کا ملہ اور شان کن فیکون
 کے سامنے یہ کیا مشکل ہے کہ موت

مقتبہ
محمد عثمان غنی

حَسْبُكَ دُرْدَانُ

منتقدہ ۲۴ اپریل

1944 ع

یہ سارا گھرانہ ہی قرآن سے منور تھا۔
شاہ ولی اللہ، شاہ عبدالعزیز، شاہ رفیع الدین،
شاہ عبدالغنی اور شاہ عبدالقادر رحمہم اللہ
تعالیٰ یہ سب لوگ قرآن مجید کے رنگ
میں منور تھے۔ اللہ تعالیٰ ان کی قبروں کو
پُر نور فرمائے، ہماری قوم کو مشائخ کا
درس ہی ان لوگوں نے دیا۔ شاہ عبدالقادر
کے متعلق ہے کہ سولہ سال تک وہ اکبری
مسجد میں رہے اور اکثر زمانہ وہ معتکف
رہتے تھے۔ اور یہ قرآن کی تفسیر موضح القرآن
انہوں نے بڑے غور و خوض کے بعد
مرتب کی۔ اور یہی خود اپنی طالب علمی
کے باوجود آپ سے بیج کہتا ہوں کہ میں
نے وہ مسئلے شاہ صاحب رحمۃ اللہ علیہ
کے اس ترجمے سے سمجھے جو میں دوسری
تفسیروں سے نہیں سمجھ سکا۔ شاہ صاحب
نے ایک لفظ میں نکات حل کہہ دئے
ہیں۔ آخر یہ نکات ویسے ہی تو حل نہیں
کہہ دئے۔ قرآنی علوم و معارف سے وہ
آگاہ تھے۔

میرے بزرگو اور میرے دوستو! آپ
میں سے سب کے پاس گھڑی ہوگی،
میرے پاس بھی گھڑی ہے۔ گھڑی میں
میرے پاس تقریباً پورے گیارہ سوچکے
ہیں۔ آپ اگر دوسری جماعت کے بچے
کو پوچھیں، پتہ چلے گا کہ پوچھیں کہ کیا وقت ہے
تو جواب ملے گا کہ گیارہ بج گئے ہیں۔

اقبال لکھتا ہے کہ ابانیہ والوں نے وضو کو اڑا دیا۔ اس لئے کہ تہجد کا فتنہ اٹھ رہا ہے۔ اس کو دُور کیا جائے۔ اس کے کچھ آثار اب ہمارے ملک میں بھی ہیں۔ ہماری اس غربت سے، ہماری ذہنی پریشانیوں سے بعض لوگوں نے فائدہ اٹھایا اور اس فتنے کو کھڑا کیا (اللہ تعالیٰ مجھے اور آپ کو اس فتنے سے محفوظ رکھے اور اللہ تعالیٰ ہمارے ان بھائیوں کو بھی توفیق دے کہ وہ اپنی محنت کو ادھر نہ لگائیں کیونکہ یہ دین نہیں مٹے گا)۔
نورِ خدا ہے کفر کی حرکت پہ خندہ زن
چھونکوں سے یہ چراغ بجھایا نہ جاتے گا
چودہ سو سال سے تو آ رہا ہے،

یہاں پر لفظ ہے وَالْأَقْرَبُونَ اقرب اسم تفضیل کا صیغہ ہے۔ دیکھئے تین درجے ہوتے ہیں (۱) بعید (۲) اقرب (۳) اقرب — بعید کا معنی دور۔ آپ میں سے کچھ دوست میرے سامنے کی طرف دیوار کے ساتھ بیٹھے ہوتے ہیں۔ وہ مجھ سے بعید ہیں۔ ایک ہوتے ہیں قریب جو میرے کچھ قریب بیٹھے ہیں اور ایک ہیں اقرب جو میرے پہلو کے ساتھ بیٹھے ہیں۔ تینوں میں فرق ہے یا نہیں؟ اقرب کے کہیں گے؟ جو میرے قریب ہوگا دوسروں سے — قریب وہ ہے جو قریب ہے بعید سے۔ بات ذرا سمجھئے۔ ایک آدمی مر گیا اس کے تین وارث رہ گئے۔ ایک رہ گیا چچا ایک رہ گیا بیٹا، ایک رہ گیا بھتیجا، مال کے دو گے؟ بیٹے کو — چچے کو کیوں نہیں دیتے؟ وہ تو دادے کا بیٹا ہے، اصل ہے، اس کو دو۔ بھتیجے کو کیوں نہیں دیتے؟ بھائی کا بیٹا ہے بیٹے کو کیوں دیتے ہو؟ یہی تو کہو گے کہ بیٹے کی نسبت اس سے زیادہ اقرب ہے بہ نسبت اُن کے اور تو کوئی بات نہ کہو گے۔ تو پھر میرے دوست اور بھائیوں اس قانون کو یتیم پوتے کے کیوں منافی سمجھتے ہو؟ یہ بھی ایک اجتہاد چودہ سو سال کے بعد ہوا۔

ایک ہے یتیموں کی تربیت — کرو۔ کس نے منع کیا ہے؟ لیکن بیگانے حقوق پر ڈاکہ تو نہ ڈالو، قرآنی تعلیم کا رُخ تو نہ موڑو۔ یعنی ایک آدمی مر جاتا ہے اُس کا ایک بیٹا رہ گیا، ایک پوتا رہ گیا، ایک بھائی رہ گیا، پوتے کا باپ پہلے مر چکا ہے تو اب اقرب کون ہے؟ پوتا ہے یا بیٹا ہے؟ بیٹا اقرب ہے کیونکہ بیٹے کے درمیان اور باپ کے درمیان کوئی نسبت نہیں ہے اور پوتا بہ نسبت بیٹے کے بعید ہے کیونکہ پوتے کے درمیان اور دادے کے درمیان باپ کا واسطہ ہے۔

قرآن تو یہ کہتا ہے مِمَّا تَرَكَ الْوَالِدَينِ وَالْأَقْرَبُونَ اقرب جو چھوڑ کر مرے اس سے حصہ ملے گا۔ عورتوں کو بھی اور مردوں کو بھی — مِمَّا تَرَكَ الْوَالِدَينِ وَالْأَقْرَبُونَ (تفصیل آگئی) ہر اُس مال سے جو تھوڑا ہو یا ہر اُس مال سے جو زیادہ ہو نَصِيبًا

مَفْرُوضًا یہ حصہ مفروض ہے۔ اللہ کی طرف سے مقرر کیا گیا ہے۔ یتیم کی خیر خواہی اور بہبودی اسلام کا ایک مستقل مشن اور مستقل موضوع ہے لیکن اس موضوع کے لئے دوسروں کے حقوق کی قطع و برید تو نہیں کرنی چاہئے۔ دادا وصیت کر جائے تو ۱/۵ حصہ پوتے کو مل سکتا ہے، وصیت نہیں کی تو ویسے بھی اس کے مال سے تربیت کی جا سکتی ہے لیکن یہ ضروری تھوڑا ہے کہ ہر دادا یا دادا مرے گا۔ اگر دادا مفروض مرے گا تو پھر پوتے صاحب قرضہ دیں گے؟

فرمایا۔ نَصِيبًا مَّفْرُوضًا یہ حصہ فرض کیا گیا ہے من جانب اللہ۔ ایک ہوتی ہے ملک اختیاری اور ایک ہوتی ہے ملک اضطراری۔ ملک اختیاری یہ ہے کہ میری مرضی ہو تو لوں نہ ہو تو نہ لوں — مثلاً میں نے اپنے کسی دوست سے ایک کتاب لی دو روپے میں، اس کو میں نے دو روپے دے دئے۔ اُس کی دکان پر میری کتاب پڑی ہے۔ میں کتاب گھر نہیں لایا۔ کچھ دن گزر گئے میں نے کہہ دیا چلو بھائی تم غریب ہو یہ میری کتاب بھی رہنے دو اور دو روپے بھی تم قبول کر لو کوئی بات نہیں ہے۔ یہ درست ہے۔ اسے کہتے ہیں ملک اختیاری۔ اس چیز کو لینا میرے اختیار میں تھا نہ لینا میرے اختیار میں تھا میں مالک بن گیا تھا لیکن وراثت؟ یہ ہے ملک اضطراری۔ اضطرار کا معنی کیا ہے؟ اگر کوئی وراثت نہ لینا چاہے تب بھی اس کو دینا پڑے گا۔

ہمارے ہاں یہ بھی ڈھنگ لگاتے ہیں۔ ہم بھی عجیب قسم کی غلوقات ہیں۔ یعنی کیا کرتے ہیں ہم؟ اللہ تعالیٰ ہم سب کو ہدایت نصیب فرمائے اور قرآن پر عمل کی توفیق عطا فرمائے، میں نے گزشتہ درس میں بھی حق مہر کے ضمن میں عرض کیا تھا کہ وہاں بھی ہم ڈھنگ لگاتے ہیں۔ حالانکہ وہاں پر بھی لفظ فریضہ ہے — اتَّوَالِیْنَ صَدَقَاتِهِنَّ رَحْلَةً ط بیویوں کو اُن کے حق مہر دو خوش دلی کے ساتھ۔ اتَّوَالِیْنَ دے دو۔ اگر وہ خوشی کے ساتھ قبول کرنے کے بعد سارا مہر واپس کر دیں یا اپنی خوشی کے ساتھ مہر کا

کچھ حصہ واپس کر دیں تو پھر کھا سکتے ہو۔ لیکن دیتا ہی نہیں۔ جیسے ہمارے دیہات میں کرتے ہیں۔ شادی ہو جانے کے بعد امام صاحب کو لے جاتے ہیں۔ (کوئی امام صاحب ہوں تو میری بات سے ناراض نہ ہوں) امام صاحب بیٹھ جاتے ہیں، شادی کے دوسرے تیسرے دن کے بعد، دہن کو بلایا جاتا ہے۔ مولوی صاحب کھانا وغیرہ کھانے کے بعد وعظ شروع کر دیتے ہیں کہ دیکھو بیٹی! تم اس گھر میں آگئی ہو تمہارے خسر صاحب بڑے نیک ہیں، بڑے بزرگ ہیں، اللہ کے ولی ہیں، یہاں بڑا مال ہے، دولت ہے (یہ تمہید شروع ہو رہی ہے) دیکھو یہ جو حق مہر تمہارے باپ نے مقرر کر دیا تھا اُس وقت وہ تو شادی کے لئے انہوں نے مان لیا۔ اب تم یہ کرو کہ حق مہر اپنے خاوند کو بخش دو۔ اب وہ بچاری پھنس جاتی ہے۔ محلے کا امام، خسر صاحب بھی صافا باندھے ہوئے بیٹھے ہیں، مولوی صاحب بھی بیٹھے ہوئے ہیں۔ اب وہ بچاری نوجوان بچی شرمناک کیا کہے؟ کہتی ہے اچھا استاد جی! آپ کہتے ہیں تو پھر میں بخش دیتی ہوں۔ یہ بخشش نہیں ہوتی۔ حرام ہے یہ بخشش۔ پہلے بیوی کو مالک کرو۔ نَصِيبًا مَّفْرُوضًا فریضہ ادا کرو۔ پہلے بیوی کو ہاتھ میں دو کہ یہ حق مہر ہے تمہارا، لو تم اس حق مہر کو، اگر وہ قبول کر لے، اپنی خوشی سے وہ دیتی ہے، پھر درست ہے۔ ہم دیتے ہی نہیں تو وہ بخشے نہ تو کیا کر لے؟

اسی طرح بہن کے ساتھ کرتے ہیں باپ مر جاتا ہے۔ پہلے بہن کا دل مائل کرتے ہیں، پھر اُسے سمجھاتے ہیں کہ دیکھو میری بڑی بدنامی ہوگی۔ کس بات میں؟ جب تحصیلدار کے ہاں، پٹواری کے ہاں آجا جی کا کھانا چڑھے گا، انتقال نامہ چڑھے گا، میرا نام آئے گا، تیرا نام آئے گا، میرے لئے بڑی شرمندگی ہے (قیامت کی شرمندگی کی خبر ہے) کیا ہم نے مذاق بنا دکھا ہے اپنے وقت کو خود ضائع کرتے ہیں۔ میرے بھائی مرنے کے بعد ورثاء کا حق ہے خواہ وہ قریب ہوں یا بعید ہوں۔ مشکوٰۃ کی ایک حدیث آتی ہے۔

نبی کریم صلی اللہ تعالیٰ علیہ وسلم کے زمانہ اقدس میں ایک آدمی مر گیا (باتیں سمجھا کیجئے۔ اللہ مجھے اور آپ کو عمل کی توفیق عطا فرمائے) ایک آدمی مر گیا۔ اُس کے چھ غلام تھے، اولاد کوئی نہیں تھی۔ اُس نے چھ کے چھ غلام مرنے سے پہلے آزاد کر دئے۔

ہمارے ہاں یہ بھی ایک ڈھنگ ہوتا ہے۔ بعض لوگ ہوتے ہیں ہر سال حج کو جاتے ہیں اس لئے کہ وارث تو ہے کوئی نہیں۔ چچا کے لڑکوں کو تو میں نے جائداد دینی کوئی نہیں اس لئے جانتے ہیں کہ یہ رقم ہے میں خرچ کر ڈالوں۔ خدا تو جانتا ہے۔ بخاری کی حدیث ہے۔ دیکھ لو۔ نبی کریم صلی اللہ تعالیٰ علیہ وسلم فرماتے ہیں کہ بعض لوگ صدقے کے پردے میں وارثوں کا مال ضائع کرتے ہیں۔ امام بخاری نے پھر اس پر باب باندھا ہے۔

اگر محمد رسول اللہ کے ساتھ محبت ہے تو پھر یہاں ایک مدرسہ کھول دو، یتیموں کو کھانا کھلا دو، قبرستان کے لئے زمین وقف کر دو، مساجد کے لئے زمین وقف کر دو، بچوں کے لئے کوئی کام کر ڈالو۔ اگر محبت ہے محمد رسول اللہ کے ساتھ تو قرآن مجید کی تفسیر چھپوا دو اور تم یہ کیا کرتے ہو کہ جب میں مردوں تو میرے گھر میں کچھ بھی نہ ہو جو کہ میرے دور کے وارثوں کو ملے۔ یعنی یہ نیت ہوتی ہے کہ چچا کے بیٹے کو تو دوں گا ہی کچھ نہیں۔ کیونکہ خدا نے اسے وارث بنایا ہے اور میرا اپنا بیٹا ہے کوئی نہیں۔ اگر اللہ دیتا ہے تو پھر میری کیا طاقت ہے کہ میں اس کو روکوں (اللہ سب بے اولادوں کو اولاد نصیب فرمائے۔ میں ایک بات عرض کر رہا ہوں)۔

تو اس آدمی کے چھ غلام تھے اُس نے چھ کے چھ آزاد کر دئے۔ اور خود مر گیا۔ امام الانبیاء صلی اللہ تعالیٰ علیہ وسلم تک بات پہنچی۔ حضور نے اُس کے ورثہ کو بلایا۔ فرمایا۔ اگر مجھے پتہ ہوتا کہ اس نے مرتے وقت اپنے چھ کے چھ غلام آزاد کر دئے تھے اور اس کے پاس کوئی مال نہ تھا تو میں اس پر نماز جنازہ نہ پڑھتا۔ (حدیث دیکھ لو مشکوٰۃ میں موجود ہے)

پھر اُن چھ غلاموں کو بلایا۔ دو دو غلاموں کو علیحدہ رکھا، تین حصے کئے اور پھر قرعہ ڈالا۔ جن دو غلاموں کے نام قرعہ میں نکلے اُن کو آزاد کر دیا۔ اور باقی چار غلام جو بچے وہ وارثوں کے حوالے کر دئے۔ وصیت جو ہوتی ہے وہ تیسرے حصے میں نافذ ہو سکتی ہے باقی سارے مال میں نافذ نہیں ہو سکتی۔ ہم کس دنیا میں بس رہے ہیں۔ ہم وارثوں کے حقوق ضائع کر دیتے ہیں ورثہ کا مال مار ڈالتے ہیں۔ (باقی باقی)

بقیہ :- اصلاح النساء

فرماتا ہے کہ عظمت و کبریا میرا خاصہ ہے جیسے ازاد رواج انسان کا ملیوس خاص ہوتا ہے پس جو شخص مجھ سے (ان صفات میں) کھینچا نانی کرے گا میں اس کی گردن توڑ دوں گا۔ اس سے معاذم ہوا کہ عظمت اور بڑائی حق تعالیٰ کی صفات خاصہ ہیں سے ہیں اس لئے بندہ کا کمال اپنے کو عاجز سمجھنا ہے۔ چنانچہ جن حضرات کے قلب میں حق تعالیٰ کی عظمت اور کبریا آگئی ہے وہ اپنے کو بیچ در بیچ سمجھتے ہیں۔ جس شخص کی رستم کی قوت پر حاکم کی۔ سخاوت پر نظر ہو گی وہ اپنے کو قوی اور سخی نہ سمجھے گا جن کے پیش نظر حضور صلی اللہ علیہ وسلم کا علم ہو گا وہ اپنے کو کیا عالم سمجھے گا۔ آج کل یہ غلط ہو گیا ہے کہ تھوڑا سا کمال ہو جاتا ہے تو اپنے کو بڑا سمجھنے لگتے ہیں۔ اور عورتوں میں یہ مرض زیادہ ہے۔ اگر کوئی عورت ذرا نماز اور تلاوت کی پابند ہو جاتی ہے تو اپنے کو رابعہ سمجھنے لگتی ہے اور ہر ایک کو حقیر سمجھتی ہے اور وجہ اس کی یہ بھی ہے کہ ان کی کسی نے تربیت نہیں کی۔ کتابیں پڑھ پڑھ کر دیندار ہو جاتی ہیں پس ان کی مثال ایسی ہے جیسے کوئی کتب طب دیکھ کر ادویہ کھانے لگے اور بنائے لگے۔ اس سے بجائے نفع کے خوف ضرر غالب ہو گا۔ جب تک طبیب کی رائے سے دوا نہ کھائے کچھ فائدہ نہ ہو گا۔ اسی طرح چونکہ عورتوں کے اخلاق کی تربیت نہیں ہوتی اور کسی مربی سے رجوع نہیں کرتیں اور جو کچھ سمجھ میں آتا ہے کر لیتی ہیں اس لئے اپنے کو باکمال

سمجھنے لگتی ہیں۔

ایک لڑکی کا کسی شخص سے نکاح ہوا۔ وہ لڑکی نماز روزہ کی پابند تھی اور اس قدر پابند نہ تھا اور آوارہ سا تھا تو وہ لڑکی کہتی ہے کہ میں ایسی پرمیہ گار اور ایسے شخص کے جال میں پھنس گئی۔ میری قسمت ڈوب گئی۔ حالانکہ بے وقوف یہ نہیں سمجھتی کہ اگر ہم نے نماز پڑھی روزہ رکھا تلاوت کی تو اپنا کام کیا دوسرے پر کیا احسان کیا کوئی دواپی کو خر کرتا ہے کہ میں بڑا بزرگ ہوں کہ دوا پیا کرتا ہوں۔ اسی طرح یہ سب طاعات اپنا ہی نفع ہے اور اس سے اپنا ہی حق ادا کر رہا ہے اور حقوق اللہ جو اس کا لقب ہے یہ اس اعتبار سے نہیں کہ اللہ تعالیٰ اس سے شفع ہے یا اس کا حق اس سے اُتر جاتا ہے۔ کیونکہ صاحب حق کو تو دیکھنا چاہیے کہ اس کی ہم پر کس قدر نعمتیں ہیں۔ اگر نعمتوں کو دیکھا جائے تو در حقیقت یہ ہماری نماز روزہ کچھ بھی نہیں اور جہاں ہزاروں انبیاء و اولیاء و ملائکہ کی عبادتوں کے ذخیرے کے ذخیرے انبار کے انبار موجود ہوں ان کے مقابلہ میں ہمارے روزہ نماز کی مثال بالکل ایسی ہے جیسے کہ جوار کے سامنے مٹی کے کھوٹے۔ تو حقیقت میں احسان تو حق تعالیٰ کا ہے کہ ہماری ایسی عبادت کو قبول فرماتے ہیں۔ اس کی حاجت کے اس کی مرضی کے موافق نہ کرے اور اس مخدوم کو اس خدمت سے بجائے راحت کے تکلیف پہنچی مگر خوش اخلاقی سے خاموش ہو جائے تو وہ خادم اپنی جہالت سے یہ سمجھے گا کہ میں نے بڑا کام کیا۔ حالانکہ بڑا کام کام تو مخدوم نے کیا کہ اس ناگوار خدمت کو قبول فرما دیا۔

بقیہ :- صحیفہ کائنات یعنی

کے بعد تمہیں دوبارہ زندہ کر دے۔ اللہ کے احسانات کا شکر ادا کرنا چاہئے۔ اس قدر کھٹے نشان دیکھنے پر بھی آدمی کہاں تک انکار ہی کرتا جلا چلائے گا اور ابھی کیا معلوم، اللہ اور نکتے نشان دکھلائے گا۔

فَاشْتَبِهُوا آدْرِي الْاِكْصَاصِ -

مولانا اشرف علی صاحب حقانوی

اصلاح النساء

نحمدہ و نصلی علی رسولہ الکریم۔ اما بعد۔ فرمایا جناب رسول اللہ صلی اللہ علیہ وسلم نے عورتوں کو خطاب کر کے کہ اے عورتوں کے گروہ تم صدقہ دو اس لئے کہ دکھلایا گیا ہوں کہ تم اہل نار میں سب سے زیادہ ہو۔ عورتوں نے عرض کیا کہ یا رسول اللہ اس کی کیا وجہ ہے فرمایا تم لعنت ملامت بہت کرتی ہو اور خاوند کی ناشکری کرتی ہو۔ میں نے تم سے زیادہ کہ تم ناقصات العقل والدین بھی ہو۔ ہوشیار مرد کی عقل کو سلب کرنے والا کوئی نہیں دیکھا۔ عورتوں نے عرض کیا کہ یا رسول اللہ ہمارے دین اور عقل کے نقصان کی کیا وجہ ہے۔ فرمایا کہ کیا عورت کی شہادت مرد کی شہادت سے نصف نہیں ہے۔ عورتوں نے عرض کیا کہ بیشک ہے۔ فرمایا کہ یہ نقصان عقل ہے۔ پھر فرمایا کہ کیا یہ بات نہیں ہے کہ جب کوئی حائضہ ہوتی ہے تو نہ نماز پڑھتی ہے نہ روزہ رکھتی ہے۔ عرض کیا کہ بیشک۔ فرمایا کہ بس یہ نقصان دین ہے۔

میں نے اس وقت اس حدیث کو کہ جن میں عورتیں مخاطب ہیں حالانکہ یہاں مردوں کا بھی مجمع ہے اس لئے اختیار کیا ہے کہ عورتوں کو ایسا موقع بہت کم ملتا ہے اس لئے وہ بالکل بیخبر ہیں اور طرح طرح کی خرابیوں میں مبتلا ہیں اور وہ خرابیاں عورتوں سے تجاوز کر کے مردوں اور بچوں تک پہنچتی ہیں۔ اس لئے ان کی اصلاح سے گھر بھر کی درستی ہے۔ اس کے اعتبار سے یہ مضمون عام اور مشترک النفع بھی ہو گیا۔ اور نیز اس میں بعض مضامین بلا واسطہ بھی مشترک ہیں۔ البتہ مقصود زیادہ عورتوں ہی کو سنانا ہے۔

اس حدیث میں جناب رسول اللہ صلی اللہ علیہ وسلم نے عورتوں کے پانچ نقائص بیان فرمائے۔ دو اضطراری اور تین اختیاری دو اضطراری یہ ہیں۔ نقصان عقل، نقصان دین اور تین اختیاری اکثر لعن، کفران عشیہ مرد حازم کی عقل کو سلب کرنا نقصان عقل و

دین کی مابیت سے سوال کے جواب میں بجائے بیان حقیقت کے حضور نے اس کی علامتیں اس لئے بیان فرمائیں کہ مخاطب کم سمجھ ہیں اس لئے حقیقت کے سمجھنے میں تکلف ہوتا اور جہاں مخاطب کم عقل ہو ایسا ہی کرنا مناسب ہے۔ مثلاً کوئی عامی نار کی حقیقت کے بارے میں سوال کرے تو کہا جائے گا جس میں دھواں ہوتا ہے وہ نار ہے۔ اسی طرح حضور نے نقصان عقل کو بھی ایک علامت سے بیان فرمایا ہے وہ یہ کہ دو عورتوں کی گواہی بمنزلہ ایک مرد کے قرار دی گئی ہے اور نقصان دین کو بھی اس علامت سے کہ حیض کے ایام میں روزہ نماز نہیں پڑھتی اور اس زمانہ میں چونکہ انقیاد ولسبق غالب تھا یہ علامتیں بیان کر دینا کافی تھیں۔ آج کل طبائع کا رنگ بدل گیا بجائے انقیاد کے عناد غالب ہے اب تو اسی میں سوال پیدا ہو گا کہ اس کی کیا وجہ ہے کہ دو کی گواہی ایک مرد کے برابر ہوئی سو اس کا جواب یہ ہے کہ حدیث و قرآن کوئی فن کی کتاب نہیں ہے کہ اس میں ایسی کاوش کی جائے بلکہ قرآن و حدیث تو طب کی سی کتابیں ہیں اس لئے اس کو اس نظر سے دیکھنا چاہیے جس نظر سے شفیق طبیب کے کلام کو دیکھا جاتا ہے کہ کہیں وہ ایک مریض کی حالت کے لحاظ سے کلام کرتا ہے اور کہیں دوسرے مریض کے مناسب حال۔ اسی واسطے قرآن و حدیث کو وہ خوب سمجھے گا جو شان نزول سے واقف ہو۔ کیونکہ اسی سے معلوم ہو جائے گا کہ کس موقع پر یہ ارشاد ہوا ہے۔ وہاں کیا حالت تھی کیا مقتضیات اور خصوصیات تھیں اور اسی وجہ سے ہم فہم قرآن و حدیث میں صحابہ کے سخت محتاج ہوں گے۔ بڑا فرق ہے اس شخص میں نسخہ لکھنے کے وقت طبیب کے پاس حاضر ہو اور جو حاضر نہ ہو۔ مدت کے بعد اس نے صرف نسخہ دیکھا ہو۔ جو حاضر ہے وہ مریض کے

سن اور مزاج اور دوسری خصوصیات کو مشاہدہ کرے گا۔ اس لئے نسخہ کے محل کو وزن کو جیسا وہ سمجھے گا دوسرا شخص نہیں سمجھے گا۔ اسی طور پر قرآن و حدیث کی تفسیر میں سلف کا قول مقدم ہو گا۔

حاصل یہ ہے کہ قرآن و حدیث پر اس اعتبار سے نظر نہ کرنا چاہیے کہ وہ کوئی فن کی کتاب ہے جس میں تقریفات کے جامع مانع نہ ہوتے سے یا قیود کے مفید احتراز نہ ہوتے سے تصنیف کو ناقص سمجھا جاتا ہے۔ اسی واسطے میری یہ رائے ہے کہ قرآن و حدیث ایسے وقت پڑھنا چاہیے کہ دماغ فلسفہ و منطق سے متاثر نہ ہوا ہو۔ بہر حال اس وقت نقصان دین و عقل کی علامت کو بیان کر دینا کافی ہو گیا اور اگر آج یہ کافی نہیں ہے تو حقیقت کے بتلانے والے بھی بفضلہ تعالیٰ موجود ہیں اور نقائص اختیاری تو اسی لئے بیان فرماتے ہیں کہ اپنے نقائص پر مطلع ہو کہ ان کے علاج کی فکر کریں اور نقائص اضطراری غیر اختیاری جو معالجہ سے نہیں جا سکتے ان کو اس لئے بیان فرمایا کہ اپنے اندر ان نقائص کو دیکھ کر کبر اور پندار جاتا رہے اس لئے کہ عورتوں میں کبر اور پندار کا بہت مرض ہے ذرا سا کمال ہوتا ہے اس کو بہت کچھ سمجھتی ہیں اور منشاء اس عجب و کبر کا ہمیشہ جہل ہوتا ہے بڑا عالم اپنے کو وہی سمجھتا ہے جو کچھ نہ کچھ ہو۔ کیونکہ جو واقعہ میں بڑا ہو گا اس کی نظر کمال کی حد آخر تک ہو گی۔ اور اپنے کو اس سے عاری دیکھے گا اس لئے ممکن نہیں کہ اپنے کو بڑا سمجھے البتہ ایسے شخص کو اپنا بڑا سمجھنا شایان ہے جو تمام مراتب کمال کو جامع ہو اور وہ صرف ایک ذات وحدۃ لاشریک ہے اس لئے متکبر اس کا کمالی نام ہے۔ اس کے معنی ہیں اپنے کو بڑا سمجھنے والا۔ سو چونکہ واقعہ میں حق تعالیٰ بڑا ہے۔ اس لئے اگر وہ اپنے کو بڑا نہ جانتا تو جہل ہوتا اور جہل نقص ہے اور حق تعالیٰ تمام نقائص سے پاک ہیں۔ بس خدا کا تو یہی کمال ہے کہ وہ اپنے کو بڑا جانے اور بندہ کا یہ کمال ہے کہ اپنے کو چھوٹا سمجھے۔ اگر وہ اپنے کو بڑا سمجھے تو یہ نقص ہو گا۔

حدیث قدسی میں ہے کہ اللہ تعالیٰ

نورِ انجلیسٹ

مہربان محمد عثمان غنی پیر قسط ۵

حضرت مولانا لال حسین صاحب اختر کی تقریر کے چند منتخب حصے

..... "دنیا میں کوئی سچائی ایسی نہیں جس کے منکر موجود نہ ہوں۔ اللہ تعالیٰ کی ذات کے منکر دنیا میں موجود۔ روس کے ڈکٹیٹر سٹالین نے کہا تھا کہ میں نے اپنے بوٹ کی ٹھوکر سے خدا کے تصور (CONCEPTION OF GOD) کو روس سے باہر نکال دیا ہے۔ اب خدا میں ہمت نہیں ہے کہ وہ میرے ملک کے اندر قدم رکھ سکے۔ اللہ تعالیٰ کی صفات کے منکر دنیا میں موجود ہیں۔ اللہ تعالیٰ کی توحید کے منکر موجود ہیں، یہودیوں کا عقیدہ ہے قَالَتِ الْيَهُودُ سَعْيُ يَوْمِئِذٍ لِّلّٰهِ يَهُودِيّوْنَ نَعْمَ لَہُمْ عَذَابٌ عَظِیْمٌ۔ یہودیوں نے کہا کہ عزیر علیہ السلام خدا کے بیٹے ہیں۔ یہود کا عقیدہ یہ ہے کہ خدا دو ہیں۔ ایک خدا باپ، ایک خدا عزیر۔ عیسائیوں کا عقیدہ ہے کہ خدا تین ہیں۔ اَلتَّثَلِیْثُ فِی التَّوْحِیْدِ، اَلتَّوْحِیْدُ فِی التَّثَلِیْثِ ط ایک ہیں تین اور تین میں ایک۔ عیسائی کہتے ہیں خدا باپ، خدا بیٹا، یسوع مسیح اور خدا روح القدس۔ یہ تینوں جمع ہوں تو ایک خدا ان کا بنتا ہے۔ سرور کائنات علیہ الصلوٰۃ والسلام کی نبوت کے منکر دنیا میں موجود ختم نبوت کے منکر دنیا میں موجود، صحابہ کے منکر دنیا میں موجود، قیامت کے منکر دنیا میں موجود، ذرین اعمال کے منکر دنیا میں موجود، انبیاء علیہم السلام کے معجزات کے منکر موجود، ملائکہ کے منکر موجود، جہاں اتنے حقائق کے منکر دنیا میں موجود ہیں اگر حدیث کے اور ختم نبوت کے منکر دنیا میں موجود ہوں تو جائے تعجب نہیں۔ منکرین حدیث کی کوئی ضرورت نہیں۔ نہ حدیث پر ایمان ایمان ہے، نہ حدیث پر ایمان لانے کے لئے ہمیں کہا گیا۔ نہ راوی پر ہمارا ایمان ہے اور نہ راوی

پر ایمان لانے کے لئے ہمیں کہا گیا ہے۔ حدیث کے سرے سے منکر ہیں۔ آج سے ستر سال پہلے منکرین حدیث کے سرغنہ عبداللہ پھولوی نے جس کو مر گئے ہوئے آج پچاس سال سے زیادہ ہو چکے ہیں اس نے لکھا تھا کہ جو شخص اللہ اکبر کہتا ہے یا لا الہ الا اللہ محمد رسول اللہ پڑھتا ہے وہ دائرہ اسلام سے خارج اور کافر ہے اس لئے کہ قرآن کے اندر نہ اللہ اکبر ہے نہ قرآن کے اندر لا الہ الا اللہ محمد رسول اللہ لکھا ہے۔ وہاں سے فتنہ شروع ہوا اور آج ہمارے ملک کے اندر منکرین حدیث کا فتنہ موجود ہے۔ حقیقت تو یہ ہے کہ صرف حدیث کا انکار نہیں کیا، نماز کا انکار ہے، روزے کا انکار ہے، حج کا انکار ہے، قربانی کا انکار ہے، تمام اسلام کا انکار ہے اور وہ انکار اس لئے نہیں کہ حدیث معتبر ذرائع سے ہم تک نہیں پہنچی۔ جس ذریعے سے ہم تک قرآن مجید پہنچا ہے، جس تواتر سے ہمارے پاس قرآن مجید پہنچا ہے اسی تواتر کے ساتھ ہم تک سرور کائنات علیہ الصلوٰۃ والسلام کی حدیث بھی پہنچی ہے۔ اگر حدیث قائم نہ رہے تو قرآن کا انکار بھی کرنا ہوگا اور اگر قرآن کو صحیح اللہ کی کتاب مانا جاتا ہے تو سرور کائنات علیہ الصلوٰۃ والسلام کے ارشادات کو بھی ماننا پڑیگا اور انہیں دین میں حجت قرار دینا ہوگا۔ "حدیث کا انکار اسلئے کیا جاتا ہے، کہتے ہیں کہ قرآن ہمارے لئے کافی ہے۔ جو چیزیں ضروری نہیں تھیں اللہ نے قرآن میں بیان نہ کیں اور وہ ہمارے سپرد کر دیا کہ ہم جیسا چاہیں ان کی تاویل کریں جیسا چاہیں ان کے لئے قوانین بنائیں دیہی لکھا ہے پرویز صاحب (نے) کہتے ہیں کہ جیسا زمانہ ہو اور جب (خدا نخواستہ) دنیا کے کسی خطے میں قرآنی حکومت (یعنی منکرین حدیث کی حکومت) قائم ہو تو جتنی نمازیں وہ کہیں گے اتنی نمازیں ہوں گی۔ نہ نمازیں دو ہیں نہ تین نہ چار نہ پانچ، منکرین حدیث کی سلطنت کا سربراہ جتنی نمازیں مقرر کرے گا اتنی نمازیں ہوں گی۔ خواہ وہ کہے ایک

پڑھو، خواہ وہ کہے پانچ پڑھو، خواہ وہ کہے سات پڑھو، خواہ کہے ہر نماز کی دو دو رکعتیں ہیں خواہ کہے ہر نماز کی دس دس رکعتیں ہیں۔ نمازیوں گئی۔ حج کے متعلق کہتے ہیں کہ یہ بین الملیٰ کانفرنس ہے۔ یہ نہیں کہ پچاس سال کا ساٹھ سال کا ستر سال کا بوڑھا لکھا پڑھا ہو یا جاہل ہو وہ اٹھ دوڑے حج کے لئے، نہیں بلکہ یہ حج جو ہے یہ بین الملیٰ کانفرنس ہے، ہر اسلامی ملک کی طرف سے اس کے چند چنے ہوئے نمائندے جاتے چاہئیں اور جو نمائندے جائیں گے ان پر حج فرض ہو گا ہر ایک پر نہیں اور وہاں جو ان کی دعوت کے لئے جانور ذبح کئے جائیں گے وہ قربانی ہے، جو یہاں قربانیاں کی جاتی ہیں یہ اَلْبَقِیَّاتِیْنَ کَاٰخِرَ اِخْوَانِ الشَّیْطٰنِ ط وَكَانَ الشَّیْطٰنُ لِرَبِّہٖ كَفُوْمًا ط کی مصداق ہیں۔ نہ نماز رہی نہ قربانی رہی نہ حج رہا۔ زکوٰۃ کے متعلق لکھا ہے کہ جب "قرآنی حکومت" قائم ہوگی دنیا کے کسی خطے میں اس کا سربراہ جتنا حصہ ٹیکس لگائے گا وہ زکوٰۃ ہوگی۔ خواہ ۱/۱۰ ہو، ۱/۱۰۰ ہو، ۱/۱۰۰۰ ہو، یا وہ چاہے تو معاف کر دے۔ اس لئے جب "قرآنی حکومت" نہیں تو آج کل زکوٰۃ کا سوال ہی پیدا نہیں ہوتا، آج کل زکوٰۃ فرض نہیں (تحریری سنہ ۱۳۸۶ھ میں میرے پاس)۔ نہ نماز رہی، نہ حج رہا، نہ قربانی رہی، نہ زکوٰۃ رہی۔ رمضان کے روزوں کے متعلق کہا اگر کوئی شخص فصل کی کٹائی کا کام کرے یا کسی کارخانے میں کام کرتا ہو اور روزہ رکھنے سے اس کو تکلیف ہو طَعَامُ مَسْکِیْنِ ط ایک مسکین کا کھانا دے دے تو روزہ اس سے ساقط ہو جاتا ہے۔ اب رہا کیا؟ حج (زندہ کے زندہ رہے ہاتھ سے جنت نہ گئی۔ نہ نماز ہے نہ روزہ ہے نہ حج ہے نہ زکوٰۃ ہے نہ جہاد ہے نہ قربانی ہے اور پھر مسلمان کے مسلمان یہ کیوں کیا گیا؟ محض اس لئے کیا گیا کہ طبیعت ہے آزاد اور قوانین جتنے ہیں وہ سارے ہیں احادیث کے اندر ہیں۔ قرآن مجید میں اصول ہیں باقی جتنے تمہید، تمدن، معاشرت، اخلاق، کھانا پینا، نکاح، طلاق، جتنے احکامات ہیں یہ سارے کے سارے حدیث کے اندر ہیں تو طبیعت آزاد رہنا چاہتی ہے اس لئے سیدھی بات یہ کہہ دی کہ تم حدیث کا انکار کرو، ہینگ لے نہ

گزار دوس.....

..... اولاد و بیٹے والا کون؟ اس پر

..... اب یہ کالج کے لڑکے

دسپ کہو سبجان اللہ

حضرت مولانا عبد السلام

درخواستی صاحب کے ارشاد

..... "قرآن کا رنگ مٹ

سکتا ہے، نہ اس کی روشنائی مٹ سکتی
ہے، مثانے والے ٹپتے رہے، مٹ
کے رہیں گے، قرآن کی روشنائی اب بھی
ہے اور قبر میں بھی ساتھ ہو گی، حشر
میں بھی ساتھ ہو گی۔۔۔۔۔۔

....."اب پارہ بچنے کے قریب ہیں،"

لوٹے ننگ کے مدرسہ عربیہ کے صدر بھی اور مہتمم بھی تشریف لے آئے۔ میں نے سمجھا ان کی بھی تقریر ہوئی ہے اور پھر مناظر اسلام مولوی لال حسین کی بھی تقریر ہوئی ہے۔ میں نے کہا پھر تیسرے کو کیوں بلانے کے لئے آئے ہو۔ اور یہ جانتے تھے کہنے لگے کہ چلو میں دس پندرہ منٹ دعا ہی کہہ دوں مگر جب میں آیا تو دیکھا کہ منظر عجیب ہے۔ میں نے کہا کہ زندگی کا تو پتہ نہیں، پھر آنا نصیب ہو یا نہ ہو اس لئے جی تو چاہتا ہے کہ بقیہ رات کو خدا کی کلام پڑھتے ہی

تو یہ حقیقت ابھرتی ہوئی، روزِ روشن کی طرح واضح، درخشاں و تابندہ اور اظہارِ مین الشمس نظر آتی ہے کہ اللہ تعالیٰ وحدہ لا شریک اور اس کے محبوب پیغمبرِ آخر الزماں سرور کائنات حضرت محمد مصطفیٰؐ پر ایمان لانے کے بعد وہ تمام معاملات جو کہ عاید اور معبود کے درمیان وابستہ ہیں ان میں سب سے زیادہ اہم اور کمال ترین معاملہ نماز کا ہے۔ جس کی بنیاد اس فطری اصول پر ہے کہ خاکی نژاد انسان کے عجز و انکسار اور تذلل و نیاز کا اظہار خالق کے ساتھ اپنے تعلق کی مضبوطی، فریاد و دعا اور رب العالمین کی رفعت و کبریائی کا اقرار و اعتراف جس قدر مکمل طور پر نماز میں ہوتا ہے وہ کسی بھی دوسری عبادت میں نہیں ہوتا۔ کیونکہ اسی میں خیرہ و سرکش انسان کا سرِ میخِ غرور عملی طور پر بارگاہِ رب العزت میں تنگوں ہو جاتا ہے اور وہ اپنے جسدِ خاکی کے سب سے زیادہ حسین و جمیل حصے یعنی اپنی جبین اور چہرے کو اپنے خالق حقیقی کے سامنے زمین پر رکھ دیتا ہے۔ اگر ہم آغاز نماز سے انجام نماز تک کے سارے اقوال و افعال پر غور کریں تو پتہ چلتا ہے کہ نماز ہی ایک ایسا ذریعہ عبادت ہے کہ جس میں ایک انسان اپنے ربِ جلیل و جمیل کے سامنے بارگاہِ گدگدانا، اپنی انانیت کی نفی کرتا، اپنے خالق حقیقی کے مقامِ عالی کو پہچانتا، اس کی بادشاہی اور اپنی گدائی، اس کی قدرت اور اپنی عاجزی کو عملی طور پر نہ صرف خود ہی سمجھتا بلکہ اپنے تمام اعضاء و جوارح سے اس کا اقرار و اعتراف بھی کرتا ہے۔ نماز کی ابتدا ہی کو لیجئے پہلے وہ اپنے جسم کو حدثِ اکبر اور حدثِ اصغر دے غسل اور بے وضو ہونا، سے مکمل طور پر پاک کرتا ہے پھر اپنی پوشاک کی پاکیزگی و تطہیر کی جابج پڑتال کرتا ہے۔ کس لئے؟ صرف اس لئے کہ اس نے احکم الحاکمین رب العزت کی بارگاہِ ممتاز میں حاضر ہونا ہے۔ اور جب نماز

لقبہ: منافذگی کے لمحات...

ہو گئے۔

دنیا میں کسی کو علم نہیں ہے کہ میں نے کب تک زندہ رہنا ہے۔ یہ سب علم اللہ ہی کے پاس ہے اس لئے آپ نے آج تک جو سستی اور لاپرواہی کی ہے اس کو دور کریں اور آئندہ احتیاط کریں۔ اللہ تعالیٰ نے آپ کو صحت و تندرستی عطا کی ہے، دولت دی ہے، عقل و سمجھ بخشی ہے۔ ان انعاماتِ خداوندی کے شکریں آپ اللہ کی خوب عبادت کریں۔ اپنے پروگرام میں اللہ کی یاد کے لئے ضرور وقت رکھیں۔ حضور صلی اللہ علیہ وسلم کے نقش قدم پر زندگی گزارنے کی کوشش کریں۔ حضور کی سنتوں پر عمل کریں، کھانے پینے، سونے جاگنے، چلنے، سفر کرنے مسجد میں داخل ہونے اور باہر نکلنے اور دوسرے مواقع پر جو جو دعائیں حضور پڑھا کرتے تھے آپ وہ دعائیں یاد کریں اور ضرور پڑھا کریں۔ جس طرح آپ چاہتے ہیں کہ آپ کی اولاد آوارہ و نالائق نہ بنے، لائق و قابل بنے۔ اور اگر وہ پڑھائی میں کمزور ہوں تو ان کے لئے پرائیویٹ ٹیوشن کا بندوبست کرتے ہیں تاکہ امتحان میں کامیاب ہو جائیں۔ اسی طرح اپنی اولاد کو نیک، متقی و پرہیزگار بنانے کے لئے کوشش و ہمت کریں ان کو دینی تعلیمات سے روشناس کرائیں، کسی اللہ والے کے پاس لے کر جایا کریں۔ قرآن و حدیث کے درس میں خود لے کر جائیں۔ قرآن مجید کی تعلیم دلوائیں۔ اپنے اور ان کے اخلاق کو اعلیٰ اور بلند بنائیں تاکہ وہ آئندہ زندگی میں دوسروں کے لئے رحمت بنے، لوگوں کی ہدایت کا سامان بنے اور آپ کے لئے صدقہ جاریہ بنے۔

بہت افسوس کا مقام ہے کہ آج ہم دنیا کمانے کے لئے خوب کوشش کرتے ہیں۔ صبح و شام اسی فکر میں لگے رہتے ہیں کہ کس طرح دولت حاصل ہو لیکن اللہ کی یاد اور نماز کے لئے بہت کم وقت لگتا ہے۔ ہمارے پاس کوئی وقت نہیں۔ جس طرح آپ دنیا کے لئے محنت و کوشش

کے لئے کھڑا ہوتا ہے۔ تو اس وقت بھی قبلہ رخ ہو کر اور مؤدبانہ طور پر کھڑا ہوتا ہے۔ پھر اپنی نیت کو صرف خدا کے واحد کے لئے خالص کرتا ہے اور اس کا اعتراف اپنے لسان و قلب دونوں سے کرتا ہے اور جب کانوں تک ہاتھ اٹھاتا ہے تو گویا دنیا کے تمام تفکرات کو اپنے قلب و دماغ سے نکال پیچھے پھینک دیتا ہے۔ اور اپنے تئیں بالکل مکمل طور پر اللہ تعالیٰ وحدہ لا شریک کے لئے خالص اور فارغ کر لیتا ہے۔ پھر اللہ تعالیٰ کی عظمت و بزرگی رفعت و کبریائی اور توحید کا اقرار کرتا ہے۔ یعنی تکبیر تحریرہ کہتا ہے۔ بعد ازاں اللہ تعالیٰ رب العزت کی تحمید و تقدیس عظمت و شوکت، رفعت و کبریائی اور وحدانیت کا اقرار و اعتراف کرتا ہے پھر شیطان رجیم کے شر سے بچنے کے لئے اللہ تعالیٰ کی پناہ لیتا ہے۔ اور پھر اللہ تعالیٰ ہی کے اسم مقدس اور بارحمت سے اپنے اصل مدعا کی طرف پیش قدمی کرتا ہے۔ یعنی تسمیہ کے بعد سورۃ الفاتحہ شروع کرتا ہے۔ جس کی ابتدا ہی سے اللہ وحدہ لا شریک کی تحمید و تکریم کرتا اور مالک یوم الدین ہونے کا زبان سے اقرار اور قلب سے اعتراف کرتا ہے پھر اس کی استعانت حاصل کرنے کے لئے اس سے فریاد و دعا کرتا ہے اور اس وقت اس کی حالت یہ ہوتی ہے کہ وہ اپنے رب جلیل و جلیل کے حضور میں دست بستہ، نگاہ کو ایک خاص مرکز پر مرکوز رکھتے مؤدبانہ طور پر یکسوئی کے ساتھ کھڑا ہوتا ہے اور جیب رکوع کرتا ہے تو ایک مرتبہ پھر اپنی اتانیت کی نفی کرتا اپنی عاجزی اور رب العالمین کی ربوبیت و الوہیت، عظمت و شوکت اور حاکمیت و شہنشاہیت کا اقرار و اعتراف کرتا اور اپنے سر تسلیم کو مکمل طور پر مالکِ حقیقی کے حضور میں خم کر دیتا ہے اسی پر بس نہیں پھر اپنی زبان سے بھی اس کی عظمت و شوکت، بزرگی و بزرگی اور تحمید و تقدیس کے گن گاتا ہے پھر تسبیح کہتا ہوا کھڑا ہوتا ہے اور اپنے کو تسبیح دیتا ہے کہ جس نے خداوندِ قدوس کی حمد و ثناء کی۔ اللہ تعالیٰ رب العزت نے اس کی سن لی۔

(باقی باقی)

کرتے ہیں اسی طرح دین کے لئے محنت کریں۔ جس طرح آپ پوشاک، کھانے پینے اور رہائش کو ضروری سمجھتے ہیں اسی طرح آخرت کی نجات کو ضروری سمجھیں اس کے لئے غور و فکر کریں۔ اللہ تعالیٰ کی خوب عبادت کریں گناہوں کو ترک کر دیں تاکہ آئندہ قہر و آخرت میں آپ کو پچھتانا نہ پڑے۔ آپ اپنی اصلاح کریں، اپنے گھر والوں کی اصلاح کریں۔ اگر ہر آدمی اپنی اور اپنے گھر والوں کی اصلاح کرے، گھر میں سب کو نمازی بنائے، سب کو ذکر اللہ کرنے کی عادت ڈال دے، دین کی محبت پیدا کر دے تو سارا معاشرہ اور سارا ملک ٹھیک ہو جائے۔ اس کے لئے آپ پر فرض ہے کہ آپ اللہ والوں کی صحبت اختیار کریں، برائی کا ڈٹ کر مقابلہ کریں، نیکی کی خوب اشاعت کریں۔

آج ہماری زندگی میں نیکی کم اور گناہ زیادہ ہیں۔ اغوا، چوری، ڈاکہ اور ہر قسم کا گناہ کرنے والے مسلمان ہیں۔ آج مسلمان دھوکہ باز اور بددیانت ہیں۔ آج کل کے مسلمان اسلام کے نام پر بدترین داغ ہیں۔ ان سب برائیوں اور بُری خصلتوں کو دور کرنے کے لئے ضروری ہے کہ آپ نیک بندوں کی صحبت میں بیٹھیں۔ حضور صلی اللہ علیہ وسلم اور صحابہ کرامؓ کی سیرت کو پڑھیں۔ اللہ والوں کی زندگی کے حالات پڑھیں۔ ان کے اقوال و افعال اور احوال کو سنیں اور دوسروں کو سنائیں۔ مساجد میں درس قرآن و حدیث کا انتظام کریں۔ عبادت الہی کے لئے وقت نکالیں، کثرت سے ذکر اللہ کریں۔

اللہ تعالیٰ ہم سب کو عمل کی توفیق عطا فرمائے۔ آمین!

ضروری اطلاع

قارئین کو معلوم ہو گا کہ یکم جولائی سے کارڈ کی قیمت سات پیسے اور لفافہ کی سترہ پیسے ہو گئی ہے مگر اس کے باوجود ابھی تک بعض حضرات کارڈ اور لفافہ پر دو پیسے کا زائد شکٹ نہیں لگاتے اور وہ بیرنگ ہو کر ہمیں ملتے ہیں جس سے ادارہ کو نقصان اٹھانا پڑتا ہے۔ لہذا خط و کتابت کرتے وقت موجودہ شرح کے مطابق کیا کریں۔ (منیجر)

زندگی کے لمحات کو غنیمت سمجھیں اور آخرت کی نجات کیلئے

کوشش و کوشش کریں

مورخہ ۱۰ جولائی ۱۹۶۶ء بروز اتوار حاجی بشیر احمد صاحب کے مکان بمقام کوٹے عبدالمالک مجلس ذکر منعقد ہوئی مجلس ذکر کے بعد حضرات مولانا عبید اللہ اور صاحب مدظلہ العالی نے مندرجہ ذیل تقریر فرمائی :-

مرتب : خالد سلیم

بِسْمِ اللّٰهِ الرَّحْمٰنِ الرَّحِیْمِ
اللہ تعالیٰ کا احسان و فضل ہے کہ اس نے ہمیں یہاں مل جل کر اپنی یاد کی توفیق عطا فرمائی۔ انسان کا مقصد حیات کا روبرو میں ترقی نہیں، اولاد بڑھانا نہیں، کوٹھیاں تعمیر کرنا نہیں ہے۔ بلکہ اللہ کی عبادت کرنا ہے۔ قرآن مجید میں ارشاد ربّانی ہے کہ ہم نے زمین و آسمان اور جو کچھ اس میں ہے سب انسان کے لئے بنایا ہے۔ اس کائنات میں کوئی چیز آپ کی غذا ہے اور کوئی آپ کی بیماری کو دور کرنے کی دوا ہے۔ اللہ تعالیٰ کی اتنی زیادہ نعمتیں ہیں کہ اگر کوئی گنا شروع کرے تو لگن نہ سکے۔ ارشاد ہے۔ اِنْ تَعْدُوْا نِعْمَتِ اللّٰهِ لَا تَحْصُوْهَا۔ ترجمہ۔ اگر تم اللہ کی نعمتوں کو گنا شروع کرو تو لگن نہ سکو، آج تک یہ کوئی تحقیق نہیں کہ سکا کہ سمندر میں پھدیاں کتنی کتنی قسم کی ہیں تو یہ کیسے اندازہ کر سکتا ہے کہ بری اور بھری کتنی قسم کی مخلوق ہے اور اللہ تعالیٰ کی کتنی نعمتیں ہیں۔ یہ سب کچھ علم اللہ تعالیٰ کے پاس ہے۔ اور اللہ تعالیٰ ہی تمام مخلوق کو رزق بہم پہنچاتا ہے۔ جب اللہ تعالیٰ نے یہ تمام جہان انسان کے لئے بنایا ہے تو انسان کے بنانے کا بھی کچھ مقصد ہے۔ اس کے متعلق فرماتے ہیں۔ وَ مَا خَلَقْتُ الْجِنَّ وَالْإِنْسَ إِلَّا لِيَعْبُدُوْا۔

ترجمہ : میں نے جن اور انسان کو فقط اپنی عبادت کے لئے پیدا کیا ہے۔ بندہ آمد برائے بندگی زندگی بے بندگی شرمندگی اللہ تعالیٰ نے انسانوں کی رہنمائی

اور ہدایت کے لئے انبیاء علیہم السلام اور کتابیں بھیجیں۔ گزشتہ کتابیں محفوظ نہیں ہیں صرف ان کے نام محفوظ ہیں۔ اب صرف اللہ تعالیٰ کا آخری پیغام قرآن مجید محفوظ ہے اور قیامت تک محفوظ رہے گا۔ قرآن مجید مکمل ضابطہ حیات ہے، دنیا اور آخرت کی کامیابی کے اصول بتاتا ہے۔ قرآن مجید بتاتا ہے کہ انسان کا مقصد حیات صرف اور صرف عبادت الہی ہے، اللہ کی یاد کرنا ہے، اس کی مرضی کے مطابق زندگی بسر کرنا ہے۔ اگر آپ اس مقصد حیات کو بھول گئے اور دنیا کے لہو و لعب کھیل تماشا میں پڑ گئے تو آپ کی دنیا بھی خراب اور آخرت بھی خراب۔

اللہ کے نافرمانوں کو دنیا میں چین و سکون ہرگز نصیب نہیں ہوا۔ صحیح اور کھرا مسلمان وہی ہے جو مقصد حیات کو حاصل کرے قرآن انسان کو افضل ترین طریقہ پر زندگی گزارنے اور اعلیٰ اخلاق والا بننے کا پروگرام دیتا ہے۔ قرآن ہرگز یہ نہیں کہتا کہ آپ دنیا کو چھوڑ دیں۔ کوئی کام نہ کریں۔ بلکہ قرآن تو یہ کہتا ہے کہ دنیا میں مسلمان بڑھ چڑھ کر ترقی کریں، اعلیٰ اخلاق اور اعلیٰ سیرت بنائیں، خوب دولت کمائیں لیکن حرام و ناجائز طریقہ سے نہ ہو۔ دولت کو اللہ کی راہ میں خرچ کریں، غریب، یتامی، مساکین و مستحق لوگوں کی امداد کریں۔ اللہ کی راہ میں حج کریں۔ لیکن یاد رکھیں۔ کہ ان تمام چیزوں کو مقصد حیات نہ سمجھیں۔ ان دنیاوی آرام و آسائش کی چیزوں میں دل نہ لگائیں۔ آپ کا مقصد زندگی صرف اللہ کی یاد اور رضا الہی ہو۔ اللہ اور اس کے رسولؐ کی خوشنودی ہی کو اپنا مقصد، مطلوب اور محبوب

سمجھیں۔ مسلمان کا کام ہے کہ وہ دنیا کو بہتر بنانے کے لئے سعی و کوشش کرتا رہے۔ آگے نتیجہ مرتب کرنا اللہ کے اختیار میں ہے۔ وہ مالک و خالق ہے۔ جس کو چاہے نوازے۔ اللہ تعالیٰ کے دربار میں جھک کر گڑ گڑا کر دنیا اور آخرت کی بھلائیاں مانگتے رہا کریں۔ اللہ کے در کو ہرگز نہ چھوڑیں۔ کیونکہ اس کے در کے علاوہ اور کوئی در نہیں ہے۔ کثرت سے اس کی یاد کرتے رہیں۔ اللہ تعالیٰ ضرور بالضرور اپنے انعامات سے نوازے گا۔ اللہ تعالیٰ ہم سب کو سچا اور کھرا مسلمان بننے کی توفیق عطا فرمائے۔ آمین!

محترم حضرات! لوگ کہتے ہیں کہ عمر بڑھ رہی ہے میں کیا کرتا ہوں کہ عمر گھٹ رہی ہے۔ وقت کے گزرنے کے ساتھ ساتھ ہم موت کے قریب ہوتے جا رہے ہیں۔ زندگی برف کی طرح پگھل رہی ہے اور اس زندگی کا کوئی بھروسہ نہیں۔ نہ ہم اپنی مرضی سے آئے تھے اور نہ ہی اپنی مرضی سے جائیں گے۔

ڈاکٹر کرنل الہی بخش مرحوم ماہر امراض دل بڑے مشہور ڈاکٹر تھے۔ میرے ماموں اُن کے زیر علاج تھے۔ ڈاکٹر مرحوم دوسرے ڈاکٹروں کو ضروری ہدایات دے کر ایک ضروری کام کے لئے راولپنڈی گئے۔ اور کہہ گئے کہ ان کا خاص خیال رکھنا۔ میں پرسوں آکر ان کا علاج کرونگا۔ خدا کی قدرت دیکھیں کہ ڈاکٹر کرنل الہی بخش مرحوم جو بالکل صحیح و تندرست تھے، کسی قسم کی بیماری نہ تھی۔ دوسرے ہی دن راولپنڈی میں دل کا دورہ پڑنے سے وفات پا گئے اور تیسرے دن لاہور ان کی لاش آئی۔ اور میرے ماموں بالکل صحیاب

جامعہ عربیہ تعلیم الامار عبیدہ گاہ روڈ ملتان کا سالانہ جلسہ

ملتان کی مشہور دینی درس گاہ جامعہ عربیہ تعلیم الامار (پرنسپل) عبید گاہ روڈ ملتان کا سالانہ جلسہ ۲۰، ۲۹ ستمبر یکم اکتوبر ۱۹۶۶ (جمعرات - جمعہ - ہفتہ) منعقد ہونا قرار پایا ہے جس میں پاکستان کے مقتدر علماء کرام خطاب فرمائیں گے۔
ابوالحسن قاسمی ناظم اعلیٰ جامعہ عربیہ تعلیم الامار (پرنسپل) عبید گاہ روڈ ملتان

تبدیلی نام

واضح رہے کہ میرا سابق نام محمد منشا ولد محمد شفیع تھا۔ جسے حضرات اساتذہ کرام کے مشورہ سے بدل دیا گیا ہے۔ اب میرا نام مسعود احمد ولد محمد شفیع ہے۔
مسعود احمد متعلم مدرسہ جامعہ رشیدیہ ٹنگمیری

ترویج مرزا میت کیلئے یہ کتابیں منگائیے

حضرت مولانا شاد اللہ صاحب مرحوم امرتسری کی تصانیف عرصہ دراز سے نایاب تھیں اب یہ کتابیں طبع ہو کر آگئی ہیں فاتح قادیان، فیصلہ مرزا، نکاح مرزا، شہادت مرزا، علم کلام مرزا، مرزا قادیانی، نکاح مرزا، تعلیمات مرزا، بہانہ اور مرزا، مرزا قادیانی اور شاد انگلستان، جیتان مرزا، فتح نکاح مرزا، تباہ اسلام و برٹش لاء، دلیل الفرقان، شمع توحید، عقائد مرزا، مرقا مرزا، حیات ثنائی۔ ان کتابوں کا یہ سات پچھلے دو لکے بنتے ہیں۔ اشاعت اسلام کی غرض سے یہ کتابوں کا سیٹ صرف پانچ روپے پیشگی بیع کر طلب فرمائیے محصول لکڑی جبرٹی ہمارے ذمہ ہے۔
مکتبہ البوبیہ اے ایم لاہور کراچی

قابل مطالعہ دینی کتابیں

اطیب الکلام لمختص احسن الکلام۔ اس کتاب میں حافظ عبد المنین صاحب زادہ نے اپنے والد بزرگوار حضرت مولانا ابوالزہاد محمد سرفراز خان صاحب شیخ الحدیث مدرسہ نضرۃ العلوم گوجرانوالہ کی جامع ضخیم تصنیف احسن الکلام فی ترک قرآنہ خلف الامام سے تفصیلی مضامین حدیث کر کے علماء کرام کے سوا طلباء اور عوام کے لئے بھی کارآمد بنانے کی خاطر لکھی ہے اس میں قرآن پاک، احادیث صحیحہ اور آثار صحابہ و تابعین اور ائمہ دین کے حوالوں سے ثابت کیا ہے کہ امام کے پیچھے مقتدی کو فاتح یا اور کوئی سورہ پڑھنے کی اجازت نہیں ہے۔ جہاں کہیں آج کل عوام کو بعض مولوی تنگ کریں کہ تم حضتی لوگ امام کے پیچھے فاتح کیوں نہیں پڑھتے وہاں اس کتاب کی موجودگی قیام امن کی ضامن ہوگی اور مفید ثابت ہوگی قیمت ۱۲ روپے
اس کتاب میں حضرت مولانا محمد سرفراز خان صاحب شیخ الحدیث مدرسہ نضرۃ العلوم نے معجزات و کرامات کی مفصل بحث۔ سیکڑوں جالبات ذکر کئے ہیں اور یہ بیان فرمایا ہے کہ معجزہ خدا تعالیٰ کا فعل ہے جو نبی کے ہاتھ پر ظاہر ہوتا ہے۔ اہلسنت والجماعت کی کسوٹی پر اہل بدعت کی جانچ حق کی جینٹو کو نیوالوں کے لئے کتاب کا مطالعہ بے حد مفید ثابت ہوگا۔
قیمت قسم اول۔ دو روپے۔ قسم دوم۔ ڈیڑھ روپے۔
ملنے کا پتہ
عبدالعزیز ناظم ادارہ نشر و اشاعت مدرسہ نضرۃ العلوم گوجرانوالہ (مغربی پاکستان)

سرخ نشان

اگر آپ کی چوٹ پر سرخ نشان ہے تو سمجھ لیجئے آپ کا چندہ ختم ہو گیا ہے لہذا سرخ نشان کو دیکھتے ہی چندہ بذریعہ آرڈر ارسال فرمائیں یا اپنی رائے سے فوری وقفہ کو مطلع فرمائیں (منیجر)

مصر و ہندوستان کی نادر کتب

۲۰۰- -	طبقات ابن سعد غیر مجلد	۳۵۰- -	تفسیر کبیر مجلد چہمی طبع جدید
۱۳۵- -	الاصحاب مع الاستیجاب مجلد چہمی	۲۰۰- -	تفسیر دار الفکر - علامہ سیوطی مجلد اعلیٰ
۱۵۰- -	اصحاب القایہ طبع جدید مجلد اعلیٰ	۷۰- -	تفسیر خازن مع المداہک مجلد چہمی
۷۵- -	زرقانی شرح موطا مجلد چہمی	۲۸- -	تفسیر تفسی عیز مجلد
۲۸- -	تراجم ابن عبد الجبار مجلد چہمی	۲۵- -	تفسیر ضیاء کمال غیر مجلد
۵۰- -	سیرت ابن ہشام غیر مجلد	۱۰- -	تفسیر ابن عباس
۱۵۰- -	تاریخ دمشق ابن عساکر جلد اول۔ دوم۔ دم	۸۰- -	احکام القرآن عربی
۱۷۵- -	تاریخ کبیر طبع جدید آبادکن	۳۵- -	تفسیر طبری
۵۰- -	تاریخ یعقوبی	۲۰۰- -	تفسیر خواجہ طنطاوی مجلد چہمی
۱۰۰- -	تاریخ ابوالفداء	۲۷۵- -	تفسیر قاسمی محمد جمال الدین مصری غیر مجلد
۱۶- -	شفا علی بن قیوم غیر مجلد	۲۲۵- -	تفسیر مجمع البیان للطبری
۲۰۰- -	بحر الرائق مستعمل	۷۵- -	تفسیر ابن کثیر مجلد چہمی
۲۲۵- -	البدایہ والنہایہ	۸۰- -	تفسیر ابوالسعود مجلد
۴۵۰- -	سبوط سرخسی کمال	۱۰۰- -	مدارج السالکین ابن قیم
۹۵۰- -	لسان العرب کمال مجلد چہمی	۱۲- -	الاتقان مجلد
۴۲- -	المنجد عربی	۱۴- -	چری
۳۵- -	اشعۃ اللمعات شرح مشکوٰۃ	۴۰۰- -	فتح الباری شرح بخاری غیر مجلد کمال
۲۰- -	لوکب الدری شرح ترمذی	۴۵- -	مقدمہ فتح الباری مجلد چہمی
۲۹- ۱۹	مقصی القرآن	۵۰- -	الترغیب والترہیب مجلد
۱۲- -	مصباح اللغات	۱۰- -	تحفہ الذکرین شرح حصی
۳۲- ۵۰	ترجمان السنۃ	۱۴۰- -	میزان الاعتدال ذہبی غیر مجلد
۳۵- -	لغات القرآن	۸۰- -	کتاب العبرتی خبر من غیر
	منہد معنویا کیلئے فہرست کتب طلب فرمائیں	۴۵- -	سیرت جلیلہ منہد مجلد

ناظم تدبیر احمد۔ مکتبہ شریعت علیہ بیرون بوہڑ گیٹ ملتان

بقیہ: شیطان کے ہتھکنڈوں.....

میں اندھا اٹھنے کی تنگی ہوگی وہ قیامت کے دن کہے گا کہ مولیٰ مجھے اندھا کیوں اٹھایا۔ دنیا میں تو بینا تھا۔ جواب ملیگا۔ جس طرح دنیا میں تو نے ہماری آیتوں کو بھلا دیا۔ آج ہم نے بھی تجھے بھلا دیا اور بینائی سے محروم کر دیا۔
اللہ تبارک و تعالیٰ ہم سب کو راہ مستقیم پر چلنے کی توفیق بخشے۔

تختہ ابراہیم

یعنی قطب الاقطاب خواجہ دوست محمد قندھاری کے فارسی مکتوبات شریف کا ترجمہ سلیس اردو زبان میں شائع ہو گیا ہے۔ ان مکتوبات شریف کے مطالعہ سے تازگی ایمان صفائی قلب اور اصلاح نفس نصیب ہوتی ہے اور شریعت مطہرہ کیساتھ ایک نئی نگاہ پیدا ہو جاتی ہے حقیقت میں یہ مکتوبات شریف برادران طریقت اور شاہین تصوف کیلئے ایک بہا نعمت ہے۔
قیمت مبلغ چار روپے علاوہ محصول لکڑی
ادارہ مجددیہ ایچ ایچ ناظم آباد کراچی

کہا جاتا ہے

کہ عربی زبان مشکل ہے۔ لیکن اس مشکل کو عملاً آسان کر دیا گیا ہے۔ اب آپ چھ ماہ کے قلیل عرصہ میں دیویمہ ۳۰ منٹ دے کر بذریعہ خط و کتابت

قرآن کی زبان

عربی بمعہ گرامر دگر بیٹھے، سیکھ کر قرآن و حدیث سمجھ سکتے ہیں تفصیلات کے لئے ۱۵ روپے کے ڈاک ٹکٹ بھیجئے۔
ادارہ فروغ عربی سٹیلٹ ٹاؤن میرپور خاص

اونچا سننے والے حضرات

ٹرانسکریپٹ

کی مدد سے عام انسانوں سے بھی بہتر سن سکتے ہیں اس کے علاوہ

لوما ہیرا میل

بمقام لاہور

بالوں کو قدرتی سیاہی بخشنے والا تیل

شیخ عنایت اللہ اینڈ سنز۔ انارکلی۔ لاہور

فون نمبر ۴۲۸۱

بچوں کا صفحہ

شیطان کے ہتھکنڈوں سے بچنے کی کوشش کرو!

ابوالریاض: بہاولپور

حضرت لاهوریؒ جب کبھی اپنے درس میں حضرت آدمؑ اور اولاد آدمؑ کا ذکر فرماتے تو ساکت ہی شیطان اور اس کی ذہنیت کا تذکرہ بھی کرتے اور پارہ ۲۳- سورہ صٰ کی آخری آیات ضرور بیان فرمایا کرتے۔ کہ ابلیس نے مہلت حاصل کر کے قسم کھا رکھی ہے کہ جس آدم کی وجہ سے وہ ذلیل ہوا ہے اُس کی اولاد کو دوزخی بنا کر پھوڑے گا اب آپ سورہ صٰ کی انہیں آیات کا ترجمہ پڑھیں اور شیطان کے ہتھکنڈوں سے بچنے کی کوشش کریں۔

اور جب آپ کے پروردگار نے فرشتوں سے کہا کہ میں مٹی سے ایک انسان پیدا کرنے والا ہوں۔ لہذا جب میں اسے تیار کر لوں اور اپنی پیدا کردہ روح اس میں پھونک دوں تو تم سب اس کو سجدہ کرنا۔ پس سب فرشتوں نے سجدہ کیا مگر ابلیس اکر گیا اور کافر ہو گیا۔ اس پر خداوند کریم نے پوچھا کہ اے ابلیس! جس آدم کو میں نے اپنے ہاتھ سے بنایا اُسے تو نے سجدہ کیوں نہ کیا؟

شیطان بولا کہ میں آدم سے بہتر کیونکہ تو نے مجھے آگ سے پیدا کیا اور اُسے مٹی سے اور آگ مٹی سے افضل ہے۔ مولے کریم نے فرمایا۔ تو ہمارے حضور اور جنت سے نکل جا۔ تو ہی مردود ہے اور روز قیامت تک میری طرف سے تجھ پر لعنت ہی لعنت ہے۔ بولا۔ مولا کریم! مجھے بھی قیامت تک زندہ رہنے کی مہلت دے۔ فرمایا بے شک تجھے بھی قیامت تک کی مہلت ہے۔ شیطان بولا اے رب! تیری عزت کی قسم، میں بھی ان سب کو گمراہ کروں گا۔ ہاں تیرے برگزیدہ بندوں پر میرا زور نہیں چلے گا۔ رب کریم نے فرمایا۔ بے شک یہ صحیح ہے اور میں بھی حق ہی کہتا ہوں

کہ میں تجھ سے اور تیرے نقش قدم پر چلنے والے انسانوں سے دوزخ کو بھر دوں گا۔ (سورہ صٰ آخری آیات) یہی واقعہ پارہ ۲۳ سورہ حجرات میں یوں منقول ہے کہ یہ بھی خدا کی قدرت ہے۔ کہ بے شک ہم نے پہلے آدمؑ کو مٹی اور پانی ملا کر خمیر بنایا۔ اور ایک مدت کے بعد پھر اس کا پتلا تیار کیا یہ پتلا اندر سے کھوکھلا یعنی خالی تھا۔ پھر جب اچھی طرح خشک ہو گیا اور کھڑکنے لگا تو پھر اس میں انسانی روح پھونک دی گئی اور وہ زندہ ہو گیا۔ اور جنات کو آدمؑ سے پہلے جلا دینے والی آگ سے پیدا کیا۔ اور جب روز ازل اللہ تعالیٰ نے فرشتوں سے کہا کہ میں کھڑکنے والی مٹی اور کارے سے آدمؑ کو پیدا کرنے والا ہوں۔ پس جب وہ انسانی پتلا تیار ہو جائے اور اس میں روح پھونک دوں تو اُسے فرشتو تم سب سجدہ کرنا۔ پس آدمؑ کے زندہ ہونے پر سب فرشتوں نے سجدہ کیا مگر ابلیس نے نہ کیا اور وہ سجدہ کرنے والوں میں شامل نہ ہوا، بلکہ انکار کر گیا۔ خدا نے فرمایا۔ اے ابلیس! تو نے سجدہ کیوں نہ کیا تو جواب دیا کہ میں ایسے انسان کو سجدہ نہیں کر سکتا جسے تو نے کھڑکتی مٹی اور بدبودار کارے سے بنایا ہے۔ خدا نے فرمایا۔ نکل جا یہاں سے تو ہی مردود ہے اور تجھ پر روز قیامت تک لعنت رہے گی۔ ابلیس بولا۔ مجھے قیامت تک مہلت ملنی چاہئے۔ فرمایا۔ تجھے قیامت تک کی مہلت دے دی گئی ہے۔

کہنے لگا۔ اے خدا! چونکہ آدمؑ کی وجہ سے تو نے مجھے اپنی رحمت سے دور کر دیا ہے لہذا میں بھی آدمؑ کی سب اولاد کو گمراہ کر دوں گا اور گناہوں کو اچھے رنگ میں پیش کرتا رہوں گا۔

جس سے یہ گمراہ ہوں گے۔ البتہ تیرے مخلص بندوں پر میرا زور نہیں چلے گا۔ فرمایا بے شک میرے نیک بندوں پر تیرا زور نہیں چلے گا اور تیری پروی کرنے والوں سے دوزخ بھر دوں گا۔ سورہ طہ میں یہی قصہ اس طرح آیا ہے۔ اور جب ہم نے فرشتوں سے کہا کہ آدمؑ کو سجدہ تعظیماً کرو تو سب نے سجدہ کیا مگر ابلیس نے انکار کر دیا۔ اس کے بعد ہم نے آدمؑ سے کہا۔ کہ ابلیس تیرا اور تیری بیوی حوا کا سخت دشمن ہے۔ کہیں شیطان تمہیں جنت سے نکلوانے دے اور پھر تمہیں تکلیف اٹھانا پڑے۔ کیونکہ یہاں جنت میں نہ بھوک ہے اور نہ ہی عربانی کا اندیشہ ہے۔ اور جنت میں نہ دھوپ ہے نہ پیاس۔ (آرام ہی آرام ہے)

اس کے بعد شیطان نے آدمؑ کے دل میں وسوسہ ڈالا کہ اے آدم! یہ شجر ممنوعہ دراصل ہمیشگی کی زندگی اور سلطنت کا پھل ہے اسے کیوں نہیں کھا لیتے تاکہ یہاں کی دائمی زندگی اور حکومت مل جائے۔ اس پر دونوں نے یہ ممنوعہ پھل کھا لیا اور دونوں بے پردہ ہو گئے تو جنت کے پتوں سے تنگ ڈھانپتے لگے۔ اس طرح حضرت آدمؑ سے رب کی نافرمانی ہوئی اور وہ راہ حق پر نہ چل سکے اور پھر ایک عرصہ تک گریہ و زاری کرتے رہے تو اللہ تعالیٰ نے ان کی توبہ قبول فرمائی اور رحمت سے رہنمائی کی۔ اس کے بعد خدا نے جنت سے نکال کر زمین پر رہنے کا حکم دیا اور کہا تم سب شیطان اور انسان ایک دوسرے کے دشمن ہو۔ پس جو کوئی دنیا میں میری ہدایات پر چلے گا۔ اسے کوئی غم اور دکھ نہ ہو گا۔ مزید فرمایا۔ کہ جس نے میری یاد سے منہ موڑا دنیا اور آخرت دونوں میں اس کے لئے تنگی ہے۔ دنیا میں رزق کی تنگی اور آخرت

(۱) لاہور پرنٹنگ ہاؤس پریس/۱۶۳۲۱ مورخہ ۱۹۵۶ء (۲) پشاور پرنٹنگ ہاؤس پریس/۲۳۶-۲۳۸۱ مورخہ ۱۹۵۶ء
(۳) کوئٹہ پرنٹنگ ہاؤس پریس/۱۹/۳۹-۲۰۶۶ DD مورخہ ۲۴-اگست ۱۹۶۴ء

منظور شدہ محکمہ تعلیم

قرآن عزیز

عکسی طباعت سے منبریں

مرتبہ حضرت مولانا محمد علی صاحب رحمۃ اللہ علیہ

کم و بیش ایک لاکھ کے صرف سے تین سال کی محنت شاقہ کے بعد

چھپ کر تیار ہو گیا ہے۔

ہین

مجلد قسم اول مجلد قسم دوم مجلد قسم سوم

آفٹ پیپر کرنا فلی سفید کاغذ کلینیکل گلیر کاغذ

۱۲/- روپے ۸/- روپے

مصولہ ایک دو روپے فی نسخہ زائد ہوگا۔

فراموشی کے ساتھ ہی رقم پیشی آنا ضروری ہے۔

وی پی نہ بھیجا جائے گا۔

ناجملہ رعایت کے لیے

لکھیں۔


بسم اللہ الرحمن الرحیم

انوارِ ولایت

حضرت شیخ انصاری نور اللہ مرقدہ کے سوانح حیات کا پہلا حصہ ہے جس میں آپ کی پیدائش سے لے کر وفاتِ حسرت آیات تک کے تمام حالات نہایت احتیاط سے مورخانہ اسلوب میں لکھے گئے ہیں۔ کتاب منقلا ب حضرت رحمۃ اللہ علیہ کے ہاشم حضرت خاری مولانا عبید اللہ نور اللہ مرقدہ اعلیٰ کی تصدیق و تصحیح کے بعد طبع کرائی گئی ہے۔ قیمت بلا جلد ۳۵۰ روپے

نمبر ۶۹۷۹

ٹیلیفون



صادق

صادق انجینئرنگ ورکس لمیٹڈ

بیرون شیرانوالہ گیٹ لاہور

شیخ الشیخ قطب الاقطاب علی حضرت مولانا سیدنا تاج محمد امروٹی نور اللہ مرقدہ

ہدیہ فی جلد سات روپے : ڈاک خرچ ۲ روپے

کل نو روپے

پیشگی بھیج کر طلب کر سکتے ہیں

مخبر کا پتہ : دفتر خدام الدین شیرانوالہ گیٹ لاہور

(سندھی ترجمہ)

قرآن مجید

فیروز سنز لیڈ لاہور میں بابتقام عبید اللہ نور پرنٹر ایڈ پبلشر چپا اور دفتر خدام الدین شیرانوالہ گیٹ لاہور سے شائع ہوا